

■ महासागर प्रतिनिधी, मुंबई, दि. २६ :

महाराष्ट्र विधानसभा निवडणूक २०२४ ची प्रक्रिया आणि निवडणूक निकालावर वंचित बहुजन आघाडीने थेट प्रश्नचिन्ह उपस्थित केले आहे. वंचित बहुजन आघाडीचे पदाधिकारी चेतन चंद्रकांत अहिरे यांनी यासंदर्भात मुंबई उच्च न्यायालयात याचिका दाखल केली असून, या याचिकेवर पुढील सुनावणी ३ एप्रिल रोजी होणार आहे.

मिळलेल्या माहितीनुसार, या याचिकेवर आज (२६ मार्च) सुनावणी होण्याची शक्यता होती. मात्र, न्यायालयाला हे प्रकरण सखोलपणे हाताळण्यासाठी पुरेसा वेळ मिळू न शकल्याने सुनावणी पुढे ढकलण्यात आली आहे.

* वर्ष ५0 * अंक २७0 *
 * अमरावती *

गुरुवार, दिनांक २७ मार्च २0२५

८ पाने • किमत रु. २/-+ वितरण खर्च रु. १ = एकुण ३ रु.)

अवागलेख खरीखरी..

भांडले खूप, वाजले सुप

कदा नेणेो वोढी शरधिंगुनि काढी शर कदा कदा धन्वीं जोडी वरिवरिहि सोडी तरि कदा विपक्षाच्या वक्षावरि विवरलक्षास्तव रणी कळे राजेंद्राची त्वरित शरसंधान करणी

हे स्वयंवर आख्यान मधील नळ राजाचे रणांगणातील वर्णन आहे. तो रणांगणात धनुष्याला कसा बाण लावतो, कशी प्रत्यंचा ओढतो आणि विपक्षाला रक्तबंबाळ करतो. हे कुणाला कळतही नाही. इतक्या कमी वेळात नळ राजा हे सर्व काही करीत असे. आपल्या महाराष्ट्र विधानसभेचे अधिवेशन अगदी तसेच कधी सुरू झाले. कधी रणांगणात बाचाबाची झाली. अधिवेशन कसे आणि केव्हा संपले. हे कुणालाच काही कळायच्या आतच सर्व मंत्री रात्री आराम करायला निघाले आणि आमदार गावोगावी पळाले. या अधिवेशनात काय झाले, यापेक्षा काय झाले नाही. याची चर्चा जास्त झाली. बिचाऱ्या गरीब धनंजय मुंडे यांना आपली मुंडी खाली घालून घरी बसवण्यात आले. या निमित्ताने बीड जिल्ह्याचा महापराक्रम जो आतापर्यंत लपलेला होता. तो जाहीर झाला. विधानसभेतील महत्त्वाच्या प्रश्नापेक्षा विधानसभेच्या बाहेरील प्रश्नांना डोक्यावर घेऊन नाचणारे विरोधी पक्ष आणि सत्ताधारी यांची नामधारी लढाई महाराष्ट्राच्या जनतेने अनुभवली. शेतकरी मात्र वाऱ्यावरच्या वरातीत केव्हा लुप्त झाला, हे समजलेच नाही. बिचाऱ्या बहिणी आपल्या भावाकडून आपल्या मनीषा पूर्ण करण्याच्या अत्यानंदात मग्न होत्या. त्यांना सध्या मिळतात तेवढ्याच पंधराशे रुपयेच्या शिवायवर सप्ताधान मानावे लागले. आ. अबू असीम आझमी यांनी औरंगजेबावर स्तुतीसुमने उधळली. त्यामुळे जे वमासान झाले. ते जनतेने डोळे भरून पाहिले. त्याचा परिणाम म्हणून नागपुरात दंगलीचे बैमान माजले आणि दंगलखोर चवक पोलिसांवरच हल्ले करू लागले. त्यातच एका पोलीस महिलेचा विनायभंग करताना दंगेखोरांना लाजलज्जा वाटली नाही. शेवटी त्याचे पडसाद विधिमंडळात उमटले. मुख्यमंत्र्यांनी आपल्या शहरातील या घटनेला गंभीरपणे घेतले आहे. दोषींना हुडकून काढू त्यांची संपत्ती जप्त करू आणि नुकसानप्रस्तांना भरपाई देऊ. असे आश्वासन विधिमंडळाच्या पटलावर स्वतः मुख्यमंत्र्यांनी दिले. हे प्रकरण मुख्यमंत्र्यांनी अतिशय जबाबदारीने हाताळल्याने आता नागपुरात पुन्हा शांतता प्रस्थापित झालेली आहे. विधिमंडळ सुरू असताना घडलेल्या या घटनेचे पडसाद सत्ताधारी आणि विरोधक दोघांच्याही भाषणातून उमटले. ते सर्व ठीक आहे. पण सर्वसामान्य जनतेच्या ज्या अपेक्षा आहेत. त्या कशा पूर्ण होणार. वाढलेल्या बेरोजगारीला आणि महागाईला कसे आटोक्यात आणणार. शेतकऱ्यांना आपल्या उत्पादनाचा योग्य भाव कधी मिळेल. सरकारकडून आश्वासन दिल्याप्रमाणे त्यांची कर्जमाफी कधी होईल. हे प्रश्न अजूनही त्रिशंकूप्रमाणे लोंबकळतच आहेत. आमच्या लोकप्रतिनिधींना नको त्या प्रश्नाचे भांडवल करण्याची सवयच लागलेली आहे. त्यामुळेच ज्या प्रश्नांवर गंभीरपणे चर्चा झाली पाहिजे. ते प्रश्न आम्ही वर नमूद केल्याप्रमाणे तसेच कायम आहेत. मुख्यमंत्री देवेंद्र फडणवीस यांना या सर्व बाबींची जाण आहेच. त्यांनी आता हे प्रश्न सोडवण्यासाठी खंबीरपणे पावली उचलली पाहिजेत. विधानसभेत अभ्यास करून त्या प्रश्नांवर बोलणारा नेताच आम्हाला दिसला नाही. ही आमची फुलता आहे. एखादा जरी नेता यावर बोलला असता. तरी ग्रीष्म ऋतूत वसंत खंडाला असे आम्हाला वाटले असते. म्हणजेच 'भांडले खूप आणि वाजले सुप' अशीच सारी परिस्थिती आहे. आपल्याला आता कर्जग्रस्त महाराष्ट्राला कर्जमुक्त करण्यासाठी पावले उचलायची आहेत. त्यामुळेच उपमुख्यमंत्री व अर्थमंत्री अजित दादांनी खरे खरे सांगून बरे बरे केले आणि फुकाची अशा बाळगू नका. हा संदेश दिला हे त्यातल्या त्यात बरेबरे झाले. यापूर्वीच्या अधिवेशनात आश्वासनांचे पर्वतच्या पर्वत धडाधड उभे केले गेले होते. तेव्हा जे आश्वासनांचे इमले बांधण्यात आले. त्याचा सत्ताधारी पक्षाला फायदा झाला व त्यांचे मतले. आता महाराष्ट्राच्या जनतेंनेही यापुढे जमवून घ्यावे. हा त्यांचा संदेश जनतेने स्वीकारावा आणि महाराष्ट्राच्या विकासाला हातभार लावावा. असाच या अधिवेशनाचा अर्थ आहे.

अभिषेक

nagpurpost@gmail.com
Mob. No. 9922970023

आयएएस अधिकाऱ्यांच्या बदल्या

■ महासागर प्रतिनिधी, मुंबई, दि. २६ :

राज्यातील आयएएस अधिकाऱ्यांची खादिपालट अद्यापही सुरूच आहे. गेल्याच आठवड्यात सहा आयएएस अधिकाऱ्यांच्या बदल्या करण्यात आल्या होत्या. त्यानंतर आज पुन्हा पाच आयएएस अधिकाऱ्यांच्या बदलीचे आदेश जारी करण्यात आले आहेत.

सांगलीचे आयुक्त शुभम गुप्ता यांच्याकडे नागपुरात बदली करण्यात आली असून त्यांची विदर्भ वैधानिक विकास मंडळ सदस्य सचिव म्हणून नियुक्ती करण्यात आली आहे. पालघर जिल्हा परिषदेचे मुख्य कार्यकारी अधिकारी बी. एच. पालवे यांची बदली मुंबईतील महाराष्ट्र राज्य वित्तीय महामंडळ येथे व्यवस्थापक संचालकपदी करण्यात आली आहे. २०२० बॅचच्या मध्य प्रदेश कॅडरच्या आयएएस अधिकारी अंजली रमेश यांनी अहमदाबाद येथून एमबीएचे शिक्षण पूर्ण केले असून त्यानंतर त्यांनी आयआयटी मद्रास येथून बीटेक आणि एमटेक पूर्ण केले आहे. मध्य प्रदेश राज्यात त्यांनी उपविभागीय अधिकारी, सहाय्यक जिल्हाधिकारी म्हणून काम केले आहे. आता त्यांची हिंगोली जिल्हा परिषदेच्या मुख्य कार्यकारी अधिकारीपदी नियुक्ती करण्यात आली आहे. बी. एच. पालवे मुख्य कार्यकारी अधिकारी, जिल्हा परिषद, पालघर यांना महाराष्ट्र राज्य वित्तीय महामंडळ, मुंबई येथे व्यवस्थापकीय संचालक म्हणून नियुक्त करण्यात आले आहे.

मनोज रानडे संचालक, नगर प्रशासन, मुंबई यांना जिल्हा परिषद, पालघर येथे मुख्य कार्यकारी अधिकारी म्हणून नियुक्त करण्यात आले आहे. शुभम गुप्ता महानगरपालिका आयुक्त, सांगली यांना विदर्भ वैधानिक विकास मंडळ, नागपूर येथे सदस्य सचिव म्हणून नियुक्त करण्यात आले आहे.

महासागर

e-mail : nagpurpost@gmail.com • mahasagarngp@gmail.com

चंद्र, सूर्य असेपर्यंत संविधान कोणीही बदलू शकत नाही – फडणवीस

■ महासागर प्रतिनिधी, मुंबई, दि. २६ :

राज्य विधिमंडळाच्या अर्थसंकल्पीय अधिवेशनाचे आज सुप वाजले. दोन्ही सभागृहांत संविधानावर चर्चा करण्यात आली. या चर्चेत सत्ताधारी व विरोधकांनी एकमेकांवर शेलक्या शब्दांत टीका करून संविधानाचे महत्त्व पटवून दिले.

या अधिवेशनात जागतिक महिला दिन आणि पुण्यक्षोक अहिल्यादेवी होळकर यांच्या त्रिशतकोत्तर वर्षांनिमित्त मांडण्यात आलेल्या प्रस्तावावर चर्चा झाली. तसेच भारतीय गणराज्याच्या ७५ व्या वर्षांनिमित्त भारताच्या संविधानाची गौरवशाली अमृतमहोत्सवी वाटचाल या विषयावर चर्चा घेण्यात आली. आता विधानसभेचे पुढील अधिवेशन सोमवार ३० जून २०२५ रोजी होणार आहे.

दरम्यान, या अधिवेशनात लाडक्या बहिणींच्या अनुदानाची रक्कम १५०० रुपयांवरून २१०० रुपये करण्यात येईल, अशी अपेक्षा होती. मात्र, ती फोल ठरली. मुख्यमंत्री देवेंद्र फडणवीस म्हणाले की, जम्मू आणि काश्मीरमधील कलम ३७० संपवून डॉ. बाबासाहेब आंबेडकरांचे स्वप्न पंतप्रधान नरेंद्र मोदी यांनी पूर्ण केले. जोपर्यंत चंद्र आणि सूर्य आहे, तोपर्यंत भारताचं संविधान कोणीही बदलू शकत नाही.

फडणवीस म्हणाले, भारताचे संविधान हे १०-१२ देशांच्या संविधानातील गोष्टींपासून



विषमता दूर होईपर्यंत आरक्षण

डॉक्टर बाबासाहेब आंबेडकर संविधानात ५० वर्षांसाठी आरक्षण दिले होते. त्यावेळी त्यांना असे वाटले होते की, ५० वर्षात हा देश आपली विषमता संपवू शकेल. दुर्दैवाने आमच्या समाज व्यवस्थेने ही विषमता दूर केली नाही. त्यामुळे पहिल्यांदा अटलबिहारी वाजपेयी यांच्या सरकारमध्ये त्याला मुदतवाढ देण्यात आली. नंतर पंतप्रधान नरेंद्र मोदी यांच्या सरकारने या आरक्षणाला मुदतवाढ दिली.

जोपर्यंत ही विषमता आहे, तोपर्यंत आम्ही संधीची समानता हे जे काही आपले संवैधानिक मूल्य आहे, त्या मूल्यांप्रती सगळे समानस्तरावर येईपर्यंत हे आरक्षणच कायमच ठेवावे लागेल हे देखील या निमित्ताने आपण मान्य केले पाहिजे. डॉक्टर बाबासाहेब आंबेडकर यांच्या संविधानामुळे समाजात मोठे परिवर्तन झाल्याचेही ते म्हणाले.

ईलेक्ट्रिक व्हेईकल्स टॅक्स फ्री ?

फडणवीस यांची विधान परिषदेत घोषणा मंत्र्यांसह अधिकाऱ्यांना मिळणार ईव्ही

■ महासागर प्रतिनिधी, मुंबई, दि. २६ :

मुख्यमंत्री देवेंद्र फडणवीस यांनी आज विधान परिषदेत एका प्रश्नाला उत्तर देताना राज्यात इलेक्ट्रिक वाहने करमुक्त करण्याची घोषणा केली. सद्यस्थितीत आपण ३० लाखांपर्यंतच्या ईव्ही वाहनांना कोणताही कर लावत नाही. त्यावरील वाहनांना ६ टक्क्यांचा नाममात्र कर लावला जातो. पण आता तो ही कर मागे घेतला जाईल. अर्थमंत्री अजित पवार हे याविषयी विधानसभेत घोषणा करतील, असे फडणवीस यांनी सांगितले.

आमदार अनिल परब यांनी बुधवारी विधान परिषदेत प्रदुषणाचा मुद्दा उपस्थित केला. मागच्या काळात रस्त्यांचे डिप क्लिनिंग होत होते. मागचे मुख्यमंत्री स्वतः रस्ते धुवावला जायचे. आताचे मुख्यमंत्री जाणार का? असा खोचक सवाल अनिल परब यांनी यासंबंधी केला. त्यावर भाष्य करताना देवेंद्र फडणवीस यांनी हसत परब यांनी मला रस्त्यावर आणण्याचाच निश्चय केला आहे अशी टिप्पणी केली. त्यांच्या या विधानाने सभागृहात हारत्याचे फवारे उडाले.

सर्वच ईव्ही वाहने करमुक्त

फडणवीस पुढे म्हणाले, अनिल परब यांनी मांडलेला मुद्दा अतिशय योग्य आहे. आपण आपल्या राज्यात ईव्हीवर जाणिवपूर्वक कोणताही कर लावला नाही. आपण त्याची एक इकोसिस्टीम तयार केली. मंत्रिमंडळात चर्चा होताना सामान्यतः एक सूर असा आला की, ३० लाखांपर्यंतच्या ईव्हीला मोकले ठेवले पाहिजे आणि ३० लाखांवरील लक्झरी सेगमेंटला ६ टक्के कर लावला होता. तथापि, काल माझी दोन्ही उपमुख्यमंत्री व अधिकारी वर्गासोबत बैठक झाली. त्या बैठकीत ईव्हीच्या ३० लाखांवरील सेगमेंटमध्ये सध्या कोणत्याही गाड्या उपलब्ध नाहीत. त्यातून करही मिळणार नाही. त्यामुळे हा कर मागे घेण्याचा निर्णय झाला. सरकार यापुढे हा कर लावणार नाही.

अंधारे, कामरा विरोधात विधान परिषदेत हक्कभंग

■ महासागर प्रतिनिधी, मुंबई, दि. २६ :

उपमुख्यमंत्री एकनाथ शिंदे यांच्यावर व्यंगात्मक गाण्याद्वारे अप्रत्यक्ष टीका

केल्याच्या आरोपावरून स्टॅंडअप

कॉमेडियन कुणाल कामरा आणि

शिवसेना (ठाकरे गट) उपनेत्या

सुषमा अंधारे यांच्यावर विधान

परिषदेत हक्कभंग प्रस्ताव

मांडण्यात आला. महायुतीच्या

सदस्यांनी हे हक्कभंग प्रस्ताव

सादर केले असून यावर चौकशी

करून योग्य ती कारवाई केली

जाईल, अशी ग्वाही राज्यमंत्री योगेश कदम यांनी दिली.

कुणाल कामरा यांनी एका स्टॅंडअप कार्यक्रमात शिंदे यांच्यावर व्यंगात्मक गाणे

सादर केले होते. त्यानंतर संतप्त शिवसेनेकानी संबोधित स्टुडिओवर हल्ला करत

तोडफोड केली. यानंतर राजभरपात असे तीव्र पडसाद उमटले. विधानभवनात

देखील यावरून चांगलाच गदारोळ झाला.

शिवसेना (ठाकरे गट) उपनेत्या सुषमा अंधारे यांनी कामरा यांच्या या

व्हिडीओची जाहीर पाठराखण करत भाजप नेत्यांच्या महापुरुषांविरोधातील

वादग्रस्त वक्तव्यांचा दाखला दिला. भाजपचे नेते प्रविण देकर यांनी अंधारे

यांच्या विधानाचा दाखला देत, अंधारे आणि कामरा यांनी सभागृहाचा अवमान

केल्याचा आरोप करत हक्कभंग प्रस्ताव मांडला. या दोघांनी शिंदे यांचा थेट

उल्लेख करत दोन्ही सभागृहाचा अपमान केला, असा आरोप करण्यात आला.

यावेळी शिवसेनेचे (शिंदे गट) सदस्य हेमंत गोडसे यांनी कामरा यांचे अर्बन

नक्षलवादी उमर खलैदेसोबतचे फोटो सोशल मीडियावर प्रसारित झाले

असल्याचा उल्लेख करत आरोप केला की, कुणाल कामरा दंगली घडविण्याच्या

मानसिकतेतून हे प्रकार करत आहे. सध्या तो परराज्यात फरार असून त्याच्यावर

कठोर कारवाई करण्याची मागणीही गोडसे यांनी केली.



इराणी व नायजेरियन वस्त्यांमध्ये पोलिसांचे कोम्विंग ऑपरेशन

■ महासागर प्रतिनिधी, मुंबई, दि. २६ :

ठाणे जिल्ह्यातील आबिवली येथील इराणी वस्ती तसेच राज्यातील नायजेरियन वस्त्यांमध्ये पोलिसांचे कोम्विंग ऑपरेशन राबवून सराईत गुन्हेगारांवर कठोर कारवाई करण्यात येणार असल्याची माहिती गृहराज्यमंत्री योगेश कदम यांनी विधान परिषदेत दिली.

पोलिसांवर हल्ले करणाऱ्या गुन्हेगारांवर मोक्कासह कठोर कारवाई होणार असून महिलांचाही वापर गुन्हेगारीसाठी झाल्यास त्यांच्यावरही मोक्का लावण्यात येईल, असे त्यांनी स्पष्ट केले.

आबिवली येथील इराणी वस्तीत आठ-दहा पिढ्यांपासून इराणी समाज राहतो. येथे सुमारे दोन हजार इराणी असून, त्यांनी पोलिसांवर पाच वेळा प्राणघातक हल्ले केले आहेत. महिलाही गुन्हेगारांना वाचवण्यासाठी पोलिसांवर हल्ला करतात, अशी माहिती भाजप गटनेते प्रवीण देकर यांनी दिली.

गृहराज्यमंत्री कदम म्हणाले, इराणी व नायजेरियन वस्त्यांमध्ये मोठ्या प्रमाणात गुन्हेगारी वाढली आहे. आबिवलीतील वस्तीमध्ये पोलिसांचे कोम्विंग ऑपरेशन राबवले जाईल. महिलांनी गुन्हेगारांना पळवून लावल्यास त्यांच्यावरही मोक्काची कारवाई केली जाईल.

काँग्रेसची राज्यपालांकडे मागणी

■ महासागर प्रतिनिधी मुंबई, दि. २६ :

राज्यात कायदा सुव्यवस्था पूर्णतः ढासळली असून मुख्यमंत्री व मंत्र्यांची वर्तणूक संविधानविरोधी आहे. धार्मिक तेढ निर्माण करून सामाजिक सौहार्द बिघडवण्याचा महायुती सरकारचा हेतू आहे. त्यामुळे हे सरकार तात्काळ बरखास्त करावे, अशी मागणी काँग्रेसच्या शिष्टमंडळाने राज्यपाल सी. पी. राधाकृष्णन यांच्याकडे केली.

काँग्रेस प्रदेशाध्यक्ष हर्षवर्धन सपकाळ यांच्या नेतृत्वाखालील शिष्टमंडळाने नागपूर हिंसाचारसह राज्यातील वाढत्या असुरक्षिततेबाबत सविस्तर निवेदन राज्यपालांना दिले. या वेळी विजय वडेटीवार, माणिकराव ठाकरे, डॉ. नितीन राऊत, आ. अमिन पटेल, आ. भाई जगताप, आ. विकास ठाकरे, आ.

विधानभवन परिसरात झाडावर चढून आंदोलन

■ महासागर प्रतिनिधी, मुंबई, दि. २६ :

विधानभवन परिसरात एका तरुणाच्या अनोख्या आंदोलनाने खळबळ उडाली. बीड जिल्ह्यातील शेतकरी नेता ईश्वर शिंदे या तरुणाने विधानभवन परिसरातील एका झाडावर चढून आपल्या मागण्यांसाठी आंदोलन केले.

या घटनेमुळे परिसरात बघ्यांची मोठी गर्दी जमली असताना, प्रशासन आणि आमदारांनी त्याला खाली उतरवण्यासाठी शर्धीचे प्रयत्न केले. अखेरीस धुळे येथील भाजप आमदार अनुप अग्रवाल यांनी क्रेनच्या साहाय्याने झाडावर जाऊन ईश्वर शिंदेची मनधरणी केली आणि

राजेश राठोड, आ. संजय भैश्राम, आ. बाळासाहेब मांगुळकर, मोहन जोशी, राजेश शर्मा, सचिन सावंत आदी उपस्थित होते.

हर्षवर्धन सपकाळ म्हणाले, मातुसंस्था आणि मंत्र्यांकडून जाणूनबुजून धार्मिक तेढ वाढवण्याचा प्रयत्न सुरू आहे. औरंगजेबाच्या कबरी विरोधात भाजप परिवारातील संस्था आंदोलन करतात, तर मंत्री निवेश राणे वारंवार वादग्रस्त विधाने करतात. तरीही मुख्यमंत्र्यांकडून कोणतीही कारवाई केली जात नाही.

औरंगजेबाची कबर केंद्र पुरातत्व विभागाच्या संरक्षित यादीत असून राज्य सरकारचीही जबाबदारी आहे. मात्र, सरकारचा सामाजिक सलोखा बिघडवण्याचे काम करत आहे, असा आरोप त्यांनी केला.

त्याला खाली उतरवण्यात यश मिळवले.

ईश्वर शिंदे हे बीड जिल्ह्यातील रहिवासी असून, ते शेतकरी नेता म्हणून परिचित आहेत. त्यांनी आपल्या आंदोलनादरम्यान हातात राष्ट्रवादी काँग्रेस (अजीत पवार गट) नेत्यांचे फोटो असलेले बॅनर वळड्यावले होते.

शेतकऱ्यांच्या विविध मागण्यांसाठी त्यांनी हे पाऊल उचलल्याचे सूत्रांनी सांगितले. विधानसभेचे अधिवेशन सुरू असताना त्यांनी विधानभवन परिसरात झाडावर चढून आपला आवाज सरकारपर्यंत पोहोचवण्याचा प्रयत्न केला. आमदार अग्रवाल यांनी त्याला खाली आणले.

संपर्क

संपादकीय : 9922970023 ; वितरण : 8888647753

जाहिरात : 7447735851 / 9326906062

नागपूर कार्यालय संपर्क : 7447735851

नागपूर मुख्य कार्यालय : कॉटन मार्केट, नागपूर – 440018

महासागर

NAGPUR POST

महासागर व NAGPUR POST ची जोडी, वाचतांना वेईल वाचनाची गोडी

महासागर (मराठी) आणि **NAGPUR POST (English)**

घरपोच पाठविण्याची सुविधा.

महासागर किंमत **Rs. 3**

Nagpur Post **Rs. 3 = 6**

मात्र ४ पानांचा बुक

4

रुपया

आंबेडकरांचे स्वप्न मोदींनी पूर्ण केले

अर्थसंकल्पीय अधिवेशनाचे सूप वाजले

तयार झाल्याचा आरोप करतात. पण तसे नाही. हे पूर्णतः भारतीय तत्वांवर तयार करण्यात आलेले संविधान आहे.

संविधान सभेमध्ये भारताच्या ध्वजावर चर्चा सुरू होती, तेव्हा राधाकृष्णन म्हणाले, जोवर आपण सद्गुणांवर चालत नाही, तोवर आपण पवित्रतेचे ध्येय साध्य करू शकत नाही किंवा सत्यही गाठू शकत नाही. अशोक चक्र हे कायद्याचे व धर्माचे चक्र आहे. सत्य गाठायचे असेल तर धर्माच्या वाटेनेच जावे लागेल. त्यामुळे या ध्वजाखाली जो काम करेल, सत्य व धर्म त्याचे आचरणाचे तत्व असले पाहिजे.

धर्म हे सातत्याने पुढे जाणारे गतिमान असे चक्र आहे. यापूर्वीच्या काळात आपल्याला जो त्रास सहन करावा लागला, तो बदलांना प्रतिकार केल्यामुळे... आपल्यापुढे अनेक आव्हाने आहेत. काळाच्या बरोबरीने चालण्याचे धैर्य आपण दाखवले नाही तर आपण मागे राहू.

जात, अस्पृश्यता हे जोपर्यंत आपण त्यागत नाही, तोवर आपण सत्य व सद्गुणांचा वारसा सांगू शकत नाही. हे चक्र आपल्याला हेच सांगते की, एका ठिकाणी थांबलो की एकेटिकाणी थांबलो तर मृत्यू आहे, ते चक्र सतत फिरत राहिले तर तिथेच जिवन आहे, असे फडणवीस यांनी सांगितले. दरम्यान, यापूर्वी संविधानावरील चर्चेत महायुतीचे अनेक मंत्री तसेच विरोधकांनीही भाग घेतला.

अधिवेशन सत्र कालावधीतील कामकाजाची आकडेवारी

एकूण बैठकींची संख्या - १६

प्रत्यक्ष झालेले कामकाज - १४६

अन्य कारणांमुळे वाया गेलेला वेळ -

१ तास २५ मिनिटे

रोजचे सरासरी कामकाज - ९ तास ७ मि.

तारांकित प्रश्न

प्राप्त प्रश्न - ६९३७

स्वीकृत प्रश्न - ४९१

उत्तरीत झालेले प्रश्न - ७६

अल्पसूचना प्रश्न

प्राप्त प्रश्न - १४

अस्वीकृत - १३

संमिलित - १

अल्पकालीन चर्चा

प्राप्त सूचना - २, मान्य - १, अमान्य - १

एकूण प्राप्त लक्षवेधी सूचना - २५५७

स्वीकृत सूचना - ४४२

चर्चा झालेल्या सूचना - १२९

नियम ९७ अन्वयेच्या सूचना

प्राप्त सूचना - ६०

मान्य - निरंक

चर्चा झाली - निरंक

शासकीय विधेयके

प्रस्तापित - ९

संमत - ९

विधान परिषद संमत - ३

अशासकीय विधेयके

प्राप्त सूचना - ४२, मान्य - २२

सोमनाथ सूर्यवंशी मृत्युप्रकरणाचा

सीआयडीकडे तपास

■ महासागर प्रतिनिधी

मुंबई, दि. २६ :

परभणी हिंसाचार प्रकरणात पोलिसांनी ताब्यात घेतलेल्या सोमनाथ सूर्यवंशीचा न्यायालयीन कोर्टाी मृत्यू झाला होता. सुरुवातीला हा मृत्यू हद्दयविकाराच्या झटक्याने झाल्याचे सांगण्यात आले होते. परंतु, सोमनाथ मृत्यू मारहाणीमुळे झाल्याचे शवविच्छेदन अहवालातून सम

दिशा सालियनच्या मारेकऱ्याला सोडणार नाही - मंत्री देसाई

■ **मुंबई :** संजय गायकवाड यांच्या प्रश्नाला उत्तर देताना मंत्री शंभूराज देसाई म्हणाले, आमदार संजय गायकवाड यांनी दिशा सालियान मृत्यूविषयी प्रश्न उपस्थित केला आहे. त्यांनी नैतिकतेच्या आधारावर आदित्य ठाकरे यांच्या आमदारकीचा राजीनामा घेण्याची मागणी केली आहे.

त्यांचा राजीनामा घ्यायचा किंवा नाही हा त्यांच्या पक्षाचा निर्णय आहे. सरकार म्हणून आम्ही त्यावर भाष्य करणार नाही. पण पहिल्या दिवसापासून सरकारने भूमिका स्पष्ट केली आहे की, या प्रकरणातील कोणत्याही आरोपीला सोडणार नाही.

गृह राज्यमंत्री योगेश कदम यांनी विधान परिषदेत बोलताना दिशा सालियन प्रकरणाची चौकशी एसआयटीने क्लोज केली नसल्याचे स्पष्ट केले आहे. त्यामुळे दिशा सालियान यांच्या वडिलांनी पोलिसांकडे काही तक्रार दिली असेल. त्यांच्याकडे यासंबंधीची अधिकची माहिती दिली असेल. त्यांनी काही संशय व्यक्त केला असेल, तर त्या सगळ्याचा अहवाल पोलिसांकडून अहवाल मागवला जाईल आणि ही माहिती एसआयटी चौकशीच्या माध्यमातून न्यायालयासमोर आणली जाईल, असेही शंभूराज देसाई यासंबंधी बोलताना म्हणाले.

आदित्य ठाकरे नैतिकता म्हणून राजीनामा

देणार का ? संजय गायकवाड

■ **मुंबई :** दिशा सालियान हिचे वडील संतोश सालियान आणि तिच्या आईने काल पोलीस आयुक्तांची भेट घेऊन आमच्या मुलीच्या हत्या प्रकरणात आमदार आदित्य ठाकरे यांचा थेट सहभाग असल्याचा आरोप केला आहे. आता तर दिशा सालियान हिच्या वडिलांनीच आदित्य ठाकरेचा त्यांच्या मुलीच्या हत्येत सहभाग असल्याचा आरोप केला आहे. त्यामुळे आदित्य ठाकरे नैतिकता म्हणून राजीनामा देणार का ? किंवा अध्यक्ष महोदय, आपण त्यांच्यावर काही कारवाई करणार का ?, असा सवाल शिवसेना आमदार संजय गायकवाड यांनी अर्थसंकल्पीय अधिवेशनात उपस्थित केला.

शिंदे म्हणजे महाराष्ट्रात चेष्टेचा विषय

■ **मुंबई :** महाराष्ट्रात चाळीस आमदारांनी गद्दारी केली व एक घटनाबाह्य सरकार बनवले. त्यावर प्रचारात राळ उठली. सुप्रीम कोर्टबाजी झाली. खोबऱ्यांवरच्या घोषणा गाजल्या. कुणाल कामराने विडंबन गाण्यात हेच सांगितले. त्यामुळे त्यात नवीन काय ? नव्या बाबतीत जुनीच दारू आहे. त्या जुन्या दारूची नशा शिंद्या लोकांना अशी चढली की, त्यांनी कामराच्या स्टुडिओवर हल्ला केला. कामरा प्रकरणात शिंदे हे पुरते बदनाम झाले. शिंदे म्हणजे महाराष्ट्रात चेष्टेचा विषय बनला आहे. भाजप आणि फडणवीस मजा घेत आहेत. या चेष्टेखोरीत महाराष्ट्रही हास्यास्पद ठरला, हे बरे नाही. अशा शब्दात उद्भव ठाकरे गटाने एकनाथ शिंदेवर टीका केली आहे.



११४ कोटींची गणवेश खरेदी संशयास्पद

■ महासागर प्रतिनिधी

मुंबई, दि. २६ :

राष्ट्रवादी काँग्रेस शरदचंद्र पवार पक्षाचे आमदार एकनाथ खडसे यांनी आज विधान परिषदेत अंतिम आठवड्याच्या प्रस्तावावरील भाषण करताना राज्यात विविध विभागांत सुरू असलेल्या भ्रष्टाचारावरून सरकारला धारेवर धरले.

यावेळी त्यांनी आदिवासी विभागातील भ्रष्टाचाराविषयी बोलताना सरकारवर आसूड ओढले. आदिवासी विकास विभागात मागच्या महिन्यात ११४ कोटीचे गणवेश खरेदी झाली. ही सगळी खरेदी आवश्यक नसताना झाली. आरोप, आदिवासी, परिवहन, पीडब्ल्यूडी खात्यात भ्रष्टाचार सुरू आहे. पाटबंधारे खात्याचा भ्रष्टाचार काढला तर तुमचे डोळे



पांढरे होतील, असे एकनाथ खडसे म्हणाले. या निवडणुकीच्या कालखंडात पाटबंधारे खात्यामध्ये ८०० ते १ हजार कोटीचे टेंडर काढले. पाणी नाही, पण पाईपलाईनचे टेंडर काढले, असा आरोप एकनाथ खडसे यांनी विधान परिषदेत बोलताना केला.

एकनाथ खडसेंनी

उपस्थित केलेले प्रकरण

एक कोटीपेक्षा अधिक रकमेची खरेदी दर करारावर न करता रीतसर निविदा प्रक्रिया राबवून केली जावी, या शासनाच्या आदेशाला फाटा देत आदिवासी विकास विभागातर्फे तब्बल ११४ कोटींची गणवेश व नाइट

ट्रेस खरेदी दर करारावर करण्यात आल्याचे पुढे आले आहे. एवढेच नव्हे तर त्यातील सुमारे ७२ कोटींची देयक पुरवठादार संस्थेला अदाही केली गेली आहेत.

विशेष म्हणजे, १५ मार्च २०२४ रोजी एकाच दिवशी ९५ कोटींच्या गणवेश पुरवठा आदेशाच्या फाइलवर आदिवासी विकास विभागाच्या लिपिकापासून ते सचिव आणि तत्कालीन मंत्र्यांपर्यंत सहा जणांच्या स्वाक्षऱ्या आहेत. शिवाय, त्याच दिवशी मान्यतेचे पत्र आदिवासी विकास आयुक्तालयाला प्राप्त होऊन तत्कालीन आयुक्तांचीही पुरवठा आदेशावर स्वाक्षरी झाली आहे. या संशयास्पद प्रकाराविरोधात नाशिकच्या याचिकाकर्त्याने मुंबई उच्च न्यायालयात धाव

घेतली असून न्यायालयाने पुढील निर्णय होईपर्यंत संबंधित पुरवठादाराचे देयक अदा न करण्याचा आदेश दिला आहे.

याप्रकरणी प्रतिज्ञापत्र सादर करण्याचे आदेश सरकारला देऊनही ते मुदतीत सादर न केल्याबद्दल तीव्र नाराजी व्यक्त करत १० हजारांचा दंडही ठोठावला आहे. राज्यातील आदिवासी विद्यार्थ्यांना विकास विभागामार्फत गणवेश साहित्य, नाइट ट्रेस पुरवले जातात. हा व्यवहार १०० कोटींहून अधिकचा असल्याने त्यासाठी विहित प्रक्रिया राबवून निविदा मागवणे गरजेचे होते. १ कोटीपेक्षा कमी रकमेची खरेदीच केवळ दर करारावर करता येईल, असे अनेक मुद्दे खडसे यांनी सभागृहात मांडले.

कुणाल कामराला दुसऱ्यांदा समन्स

■ महासागर प्रतिनिधी

मुंबई, दि. २६ :

स्टॅडअप कॉमेडियन कुणाल कामराने एका गाण्यातून उपमुख्यमंत्री एकनाथ शिंदे यांचे नाव न घेता टिप्पणी करत त्यांचा गहार असा उल्लेख केला होता. याप्रकरणी त्याच्यावर पोलिसांत गुन्हा दाखल झाला आहे. तसेच त्याला चौकशीला बोलावण्यासाठी समन्स बजावण्यात आले होते. मात्र, तो चौकशीसाठी हजर न राहिल्याने त्याला आता पुन्हा एकदा समन्स बजावण्यात आले आहे.

कुणाल कामराचा २३ मार्च रोजी एक व्हिडिओ समोर आला होता या व्हिडिओत तो एक विडंबनात्मक गाणे गात आहे. त्याची पहिली ओळ आहे 'ठाणे को रिक्षा चेहरे पर दाढ़ी, आंखों पर चश्मा हाय...'. या गाण्यातून उपमुख्यमंत्री एकनाथ शिंदे यांचे नाव न घेता त्यांच्यावर टीका करण्यात आली होती. या गाण्यानंतर मोठा वाद झाल्याचे पाहायला मिळाले. शिवसेनेच्या कार्यकर्त्यांनी कुणाल कामराच्या स्टुडिओची देखील तोडफोड केली होती. या गाण्याप्रकरणी कुणालवर एफआयआर देखील दाखल करण्यात आला.

कुणालवर एफआयआर दाखल झाल्यानंतर खार पोलिसांनी त्याला समन्स पाठवला होता. यामध्ये त्याला मंगळवारी सकाळी तपास अधिकाऱ्यांसमोर हजर राहण्यास सांगण्यात आले होते. मात्र, तो हजर झाला नाही. त्याच्या वकिलाने सात दिवसांची वेळ देण्याची विनंती केली होती. मात्र पोलिसांनी ही विनंती नाकारली. त्यानंतर आता पोलिसांनी कुणाल कामराला दुसरे समन्स पाठवले असून चौकशीसाठी हजर राहण्यास सांगितले आहे. दरम्यान मुंबई पोलिसांनी या प्रकरणात हॅबिट स्टुडिओ तसेच या शोशी संबंधित असलेले इतर लोक यांनाही चौकशीसाठी समन्स बजावले आहे.

दुसरीकडे, कुणाल कामरा आणि ठाकरे गटाच्या नेत्या सुषमा अंधारे यांच्याविरोधात विधिमंडळात हक्कभंग प्रस्ताव दाखल करण्यात आला आहे. आमदार प्रविण देकर यांनी दोघांविरोधात हक्कभंग प्रस्ताव दाखल केला. अंधारे यांची खालच्या पातळीवरील भाषा आणि कुणाल कामरा याने एकनाथ शिंदे यांच्याबाबत केलेली खालच्या पातळीवरील टीका, यामुळे या दोघांविरोधात मी सभागृहात हक्कभंग प्रस्ताव मांडत आहे, असे प्रविण देकर म्हणाले.



शिवाजी नाट्य मंदिरकडून छत्रपतींचा एकेरी उल्लेख बंद

■ महासागर प्रतिनिधी

मुंबई, दि. २६ :

दादर परिसरातल्या सुप्रसिद्ध शिवाजी नाट्य मंदिराचे नाव आता श्री छत्रपती शिवाजी महाराज नाट्यमंदिर असे करण्यात आले आहे.

आराध्य दैवत छत्रपती शिवाजी महाराज यांचा या नाट्यगृहाच्या नावामुळे एकेरी उल्लेख होत असल्याच्या मुद्द्यावरून सामाजिक कार्यकर्ते आणि पत्रकार रवींद्र जाधव कोतापकर यांनी गेल्या काही वर्षांपासून पाटपुरावा सुरू केला होता. त्यांच्या अथक प्रयत्नांन यश आले असून, शिवजयंतीच्या मुहूर्तावर नाट्यगृहाच्या नावात हा समानजनक बदल करण्यात आला आहे.

श्री छत्रपती शिवाजी स्मारक मंडळ ट्रस्ट मुंबई या संस्थेची स्थापना ३१ डिसेंबर १९४३ रोजी झाली होती.

या ट्रस्टद्वारे दादर पश्चिम येथे शिवाजी नाट्य मंदिराची उभारणी करण्यात आली. या नाट्यगृहाच्या नावामुळे छत्रपती शिवाजी महाराजांचा एकेरी उल्लेख होत असल्याची बाब अनेक वर्षे कोणाच्याही लक्षात आली नव्हती. नाट्यगृहाचे अलीकडेच नूतनीकरण करण्यात आले आणि ते पुन्हा सुरू करण्यात आले. परंतु, त्याचे नाव पूर्वीप्रमाणेच शिवाजी नाट्य मंदिर असेच ठेवण्यात आले होते. यामुळे छत्रपती शिवाजी महाराजांचा एकेरी उल्लेख होत असल्याचे लक्षात आल्यानंतर कोतापूर गावचे सुपुत्र पत्रकार रवींद्र बाबाजी जाधव (रवि कोतापकर) आणि त्यांचे मित्र दीपक घेवडे यांनी याबाबत आवाज उठवला.

अखेर या नाट्यगृहाच्या नावात बदल करण्यात आल्याचे ट्रस्टने कळविले आहे.

नहीं आता मेरे को मराठी, क्या करेगा ?

■ महासागर प्रतिनिधी, मुंबई, दि. २६ :

परप्रांतीयांकडून महाराष्ट्रात राहून मराठी बोलण्यास नकार दिला जात असल्याचे अनेक प्रकरणे समोर आली आहेत. त्यातच आता वसोवांतील डी मार्टमधील एका हिंदी कर्मचाऱ्याची अंररावी पाहायला मिळाली.

मै मराठी मे नहीं हिंदी में बात करूंगा, नहीं आता मेरे को मराठी, क्या करेगा ? असे उर्मटपणे म्हटले. मात्र, मनसेच्या कार्यकर्त्यांकडून फटके मिळाल्यानंतर तो कर्मचारी ठिकाणार आला. या घटनेचा व्हिडिओ सोशल मीडियावर चांगलाच व्हायरल झाला आहे.

मिळालेल्या माहितीनुसार, एक ग्राहक अंधेरी पश्चिमेकडील वसोवा येथील डी मार्ट मध्ये सामान खरेदी करण्यासाठी गेला होता. यावेळी संबंधित हिंदी कर्मचारी आणि ग्राहकांमध्ये वाद झाला. यावेळी ग्राहकाने त्या कर्मचाऱ्याला मराठीत बोलण्याची विनंती केली. मात्र, त्याने मराठीत बोलण्यास नकार देत, मी मराठी बोलणार नाही, हिंदीतच बोलणार, असे उद्धटपणे म्हणाला. तसेच नहीं आता मेरे को मराठी, क्या करेगा ? , असे हिंदीत ग्राहकाला अंररावीपणे म्हटले.



हिंदी कर्मचाऱ्याचा ज्या ग्राहकासोबत वाद झाला तो मनसेचा पदाधिकारी होता. सदर ग्राहकाने हा प्रकार इतर पदाधिकाऱ्यांना सांगितला. त्यानंतर वर्सोव्याचे मनसे विभाग अध्यक्ष संदेश देसाई यांच्या नेतृत्वाखाली मनसैनिकांनी अंधेरीतील डीमार्टमध्ये दाखल झाले. यावेळी सुरुवातीला मनसेचे कार्यकर्त्यांनी हिंदी कर्मचाऱ्याला सरळ भाषेत समजावत माफी मागण्यास सांगितले. परंतु, तरीही तो कर्मचारी माफी मागण्यास तयार नव्हता.

हिंदी कर्मचाऱ्याने माफी न मागितल्यामुळे मनसेच्या कार्यकर्त्यांनी त्याला मनसे स्टॉलने धडा शिकवला. प्रकरण चिघळत गेल्याचे लक्षात येताच त्या कर्मचाऱ्याने दोन्ही कान पकडून माफी मागितली.

ॐ नमो भगवते वासुदेवाय नमः

(२६ मार्च : स्मार्त-भागवत एकादशी)

वारकरी संप्रदायामध्ये एकादशीचे व्रत अगदी भक्तीभावाने ठेवले जाते. या दिवशी भगवान विष्णुची पूजा केली जाते. प्रत्येक चांद्रमासातील शुक्ल व कृष्ण पक्षातील ११व्या तिथीला एकादशी म्हटले जाते.

या दिवशी विष्णुभक्त तसेच विठ्ठलभक्त उपवास करतात. एकादशीच्या दुसऱ्या दिवशी उपवास सोडला जातो. स्मार्त आणि भागवत एकादशी असे दोन भेद सांगितले आहे. ज्या पक्षात हे दोन भेद येतात. त्यावेळी पंचांगात पहिल्या दिवशी स्मार्त व दुसऱ्या दिवशी भागवत, असे लिहिलेले असते. अनेकदा एका पक्षात स्मार्त आणि भागवत, अशा एका पाठोपाठ दोन एकादशी असतात. यातील पहिल्या येणाऱ्या एकादशीला स्मार्त नाव असते. परंतु, भागवत एकादशीला नाव नसते.

पूजाविधी- वारकरी संप्रदायामध्ये परंपरेने भागवत एकादशी साजरी केली जाते. या एकादशीच्या दिवशी भगवान विष्णुची पूजा करून विष्णू भक्त दिवसभर उपवास करतात. भागवत एकादशी व्रत हे पूर्ण नियम, श्रद्धा व विश्वासाने केले जाते. या व्रताच्या प्रभावामुळे मोक्ष प्राप्ती होते. या व्रतामुळे अश्वमेध यज्ञ, घोर तपस्या, तीर्थ स्नान व दान या सर्वांपासून मिळणाऱ्या पुण्यापेक्षाही जास्त पुण्य मिळते, असे पौराणिक कथेत म्हटले आहे.

महत्त्व- वारकरी संप्रदायामध्ये एकादशीच्या व्रताला विशेष महत्त्व आहे. प्रत्येक मासात २ याप्रमाणे वर्षामध्ये २४ एकादशी येतात. यातील चैत्रापासून फाल्गुन मासातील शुक्ल पक्षात कामदा, मोहिनी, निजला, शयनी, पुत्रदा, परिवर्तिनी, पाशांकुशा, प्रबोधिनी, मोक्षदा, प्रजावर्धिनी, जयदा आणि आमलकी यांचा समावेश होतो. याशिवाय कृष्ण पक्षात पापमोचनी, वरुधिनी, अपरा, योगिनी, कामिका, अजा, ईश्वरा, रमा, फलदा, सफला, षट् ११ तिला व विजया या एकादशींचा समावेश होतो. पौराणिक कथेनुसार एकादशीच्या दिवशी सर्व पापे अन्नाचा आश्रय करून राहतात. म्हणून जो मनुष्य एकादशीच्या दिवशी अन्न भक्षण करतो त्याला ती पापे लागतात. म्हणून एकादशीला उपवास केला जातो. या दिवशी दान केल्यास भगवान विष्णू प्रसन्न होतात.

विष्णुभक्तांसाठी एकादशी हे व्रत म्हणजे एक पर्वणीच असते. त्यामुळे ते नेमाने सर्व एकादशी करतात. ज्यांना उपास करणे शक्य नसते, ते भगवान विष्णुची पूजा करतात. तसेच साधा सात्त्विक आहार घेतात. ॐ नमो भगवते वासुदेवाय नमः या मंत्राचा जप करतात. अथवा विष्णुसहस्रनामाचे श्रवण-पठण करतात.

मात्र जेव्हा एखादी तिथी विभागून येते आणि दिनदर्शिकेत दोन दिवसांवर एकाच तिथीचा दोनदा उल्लेख येतो तेव्हा काही भाविकांचा गोंधळ होतो. जसे की स्मार्त आणि भागवत एकादशी ! मागील ९ डिसेंबर रोजी आलेल्या उत्पत्ती एकादशीला ही आणखी दोन नावे का ? हा प्रश्न तुम्हालाही पडला असेल.

उत्पत्ती एकादशी: सर्व व्रतांमध्ये एकादशीच्या व्रताचे विशेष महत्त्व आहे. असे मानले जाते की या व्रताच्या प्रभावाने वर्तमानासह मागील जन्माची पापे नष्ट होतात. यासोबतच अनेक पिढ्यांतील पितरांना मोक्ष प्राप्त होतो. ज्यांना एकादशीला उपवास सुरू करायचा आहे ते उत्पत्ती एकादशीपासून हे व्रत सुरू

करू शकतात.

या एकादशीच्या तिथीला देवीचा जन्म झाला म्हणून तिला उत्पन्ना तसेच उत्पत्ती एकादशी असेही म्हणतात. मग स्मार्त एकादशी म्हणजे काय ? तर दशमी संपून एकादशी सुरू होताना त्या तिथीने सूर्योदय पाहिला नाही पण तो दिवस नव्या तिथीच्या नावे सुरू झाला असेल तर त्याला स्मार्त तसेच दर्श असा उल्लेख केला जातो. म्हणजे तिथी सुरू झाली पण तिथीशी संबंधित व्रत सूर्योदय पाहिलेल्या दिवशीच करायचे यासंबंधी ती सूचना असते. म्हणून ती स्मार्त एकादशी !

भागवत एकादशी: जी तिथी सूर्योदय पाहते ती तिथी आपल्याकडे ग्राह्य धरली जाते. म्हणजेच एकादशी तिथी आदल्या दिवशी सुरू झालेली असली तरी तिने जर दुसऱ्या दिवशीचा सूर्योदय पाहिला असेल तर ती तिथी पाळली जाते आणि दिनदर्शिकेवर देखील सूर्योदय पाहिलेल्या तिथीवर भागवत धर्माचे ध्वजचिन्ह दिसून येते. भागवत धर्म पाळणारे वारकरी बांधव त्यालाच भागवत एकादशी म्हणतात. वैष्णव उदय तिथी मानतात. स्मार्त वाले जिथून तिथी सुरू झाली ती तिथी मानतात आणि व्रत सुरू करतात. हा तो फरक.

स्मार्त म्हणजे जे लोक वेदांवर, श्रुती स्मृती, पुराण यांना प्रमाण मानतात, ज्यांना वैदिक धर्माचे ज्ञान आहे, ते स्मार्त एकादशी पाळतात. थोडक्यात ऋषी, मुनी तसेच कर्मकांड करणारे योगी स्मार्त एकादशी करतात. तर वैष्णव म्हणजे जे विष्णू भक्त आहेत, संसारी आहेत, जे सूर्योदय पाहणारी तिथी ग्राह्य धरतात ते भागवत एकादशीचे व्रत करतात. म्हणून विष्णू भक्तांनी स्मार्त एकादशीला विष्णू पूजा करावी मात्र एकादशी व्रताचे पालन भागवत एकादशीला करावे, असे शास्त्र सांगते.

भगवान विष्णूंना प्रसन्न करण्यासाठी भागवत एकादशी व्रत केले जाते. वारकरी संप्रदायामध्ये एकादशीचे व्रत अगदी भक्तीभावाने ठेवले जाते. या दिवशी भगवान विष्णुची पूजा केली जाते. प्रत्येक चांद्रमासातील शुक्ल व कृष्ण पक्षातील ११व्या तिथीला एकादशी म्हटले जाते.

या दिवशी विष्णुभक्त तसेच विठ्ठलभक्त उपवास करतात. एकादशीच्या दुसऱ्या दिवशी उपवास सोडला जातो. एकादशीच्या व्रताला विशेष महत्त्व आहे. प्रत्येक मासात २ याप्रमाणे वर्षामध्ये २४ एकादशी येतात. यातील चैत्रापासून फाल्गुन मासातील शुक्ल पक्षात कामदा, मोहिनी, निजला, शयनी, पुत्रदा, परिवर्तिनी, पाशांकुशा, प्रबोधिनी, मोक्षदा, प्रजावर्धिनी, जयदा व आमलकी यांचा समावेश होतो.

याशिवाय कृष्ण पक्षात पापमोचनी, वरुधिनी, अपरा, योगिनी, कामिका, अजा, ईश्वरा, रमा, फलदा, सफला, षट् ११ तिला व विजया या एकादशींचा समावेश होतो. पौराणिक कथेनुसार एकादशीच्या दिवशी सर्व पापे अन्नाचा आश्रय करून राहतात. म्हणून जो मनुष्य एकादशीच्या दिवशी अन्न भक्षण करतो त्याला ती पापे लागतात. म्हणून एकादशीला उपवास केला जातो. या दिवशी दान केल्यास भगवान विष्णू प्रसन्न होतात. अशी मान्यता आहे.

कृष्णकुमार आनंदी-गोविंदा निकोडे
गडचिरोली.
9423714883.

श्री क्षेत्र सावंगा विठोबा येथे भक्तांची मांदियाळी

तीर्थयात्रेला कशाला जाऊ, कोट्या अक्षदा फुल कुठे वाहू, तुझ्या चरणी प्रेम सुखाची वाणी, अमृत संजीवनी.

कृष्णार्जुनी काढली शाळा, नाही पाटी पुस्तक फळा अवघे गोपाळ केले गोळा, देवा शिकवा आम्हाला चतुरपतीचा घडा

अमरावती जिल्ह्यातील श्री क्षेत्र सावंगा विठोबा येथे परमपूज्य कृष्णजी महाराजांनी ३५०-४०० वर्षांपूर्वी जे सांगितले तेच आज घडत आहे. विज्ञान जिथे अज्ञान झाले तेथून कृष्णजी महाराजांचे वाडमय सुरू झाले. निर्गुण, निराकार, निष्कलंकी या अवताराने ४५ वर्ष भक्ती करून स्वतः अवधूत रूपी होऊन अवधूत संप्रदायाची मुहूर्तमेढ रोवली. ४५ वर्षे वाणी सांगितली जगा, भाव नाही पोटी दोहीत मानेना कदा हीच ती चतुरपती वाणी होय

कृष्णजी महाराजांच्या मुखातून जे ज्ञान निघत होते ते त्यांचे सहकारी म्हणजे सावंगांचे पुनाजी, संतू, चिंतू महाराज, मालखेडचे इसनाजी (ईश्वर) महाराज, कारल्याचे राघोबाजी महाराज, जळगावचे हेंगळोजी महाराज यांनी ओवीबद्ध करून गायन केले, अवधूत महाराजांनी जे सांगितले ते आज अगदी तंतोतंत घडत आहे आपण विचारही करू शकत नाही आणि सत्य लपवूही शकत नाही इतका अफाट ज्ञानाचा भांडार महाराजांच्या भजनात आहे.

फार फार दादा एक वायू सुटन, पहाड पर्वत उडून जाईन मेरू शिखर, मोठे मोठे वृक्ष दादा गगनी फिरती वायू सुटला त्या वायुने बळी गेले, पहाड पर्वत जमीन दोस्त झालेली आहे अशी ही महाराजांची भविष्यवाणी आज खरी ठरली आहे. केवळ महाराष्ट्रच नव्हे तर गुजरात, कर्नाटक, मध्यप्रदेश, राजस्थान, गुजरात या राज्यातील भाविक देखील येथे दर्शनाला येतात .

कृष्णजी महाराजांचे समाधी स्थळ असल्याने येथे वर्षभर भाविकांची रेलचेल पाहायला मिळते या ठिकाणी लाखो भाविक, हजारो मनोरुग्ण, अनेक दुखी रोगी येतात महाराजांचे चरणी विश्वासपूर्वक श्रद्धा ठेवून अरज लावतात आणि आपल्या दुःखापासून मुक्ती मिळवतात. महाराजांची वाणी ही वर्तमान, भूत व भविष्य काळाची असून त्रिकालबाधित सत्य आहे.

मूळ स्तंभाचा शकुन आला चौथ्या खुम्भी सत्य वचन दौंडी देल्ली धन्याची वाणी पुढे होणार तेच कथन लटक नका मानू कुणी वचन दिले मानवाले, मानवाची देवा करूणा तुले

कृष्णजी महाराजांची भजने हे मर्यादित स्वरूपाचे नसून महाराजांनी ४५ वर्षे वाणी सांगितली आहे, महाराजांचे भजन हे पृथ्वीवर घडणाऱ्या प्रत्येक गोष्टीवर आधारित आहे



जसे राजकीय :

खंडो खंडीचे राज्य भांडीतील आपल्या राज्याला, ग्रंथासारखे जप तप ढळले आता पुसाव ते कुणाला आर्थिक : राजकीय मध्ये तूट पडणं पैशाची हे नुपूर अतिरिक्त शाहू सावकार लुटल्या जातील हे फार सामाजिक : ब्राह्मण क्षेत्री वैश्य शूद्र एकच वर्ण होईल बा कोटुंबिक : रूत हे गमन करतील दोघेजण, बंधनावाचून साच्या नाही त्याचप्रमाणे महाराजांनी तरणोपाय देखील सांगितला आहे. तरुणोपाय होईल गडे हो टीका हो नामा ले ज्याचा प्राणी तोच तारण पहा दिवसाले

महाराजांचे भजन म्हणजे सत्यवाणी नामात किती शक्ती आहे ते येथील भाविकांची संख्या आदल्याला सांगून जाते वर्षभरात येथे गुढीपाडवा आणि दसरा अशी दोनदा यात्रा भरते

यातील गुढीपाडवा ते रामनवमी दरम्यान भरणाऱ्या यात्रेला विशेष महत्त्व असून १२०० लोकसंख्या असलेल्या या सावंगा गावात तब्बल ८ ते १० लाख भाविक यात्रेवेळी दर्शनाला येतात. महाराजांना विनवणी कापूर जाळू करतात तर यावेळी लाखो भाविक करोडो रुपयांचा कापूर जाळतात म्हणूनच ही यात्रा कापुराची यात्रा म्हणून सर्वत्र प्रसिद्ध आहे. या दोन्हीही सणाला येथे असणारे ७२ फूट उंच असलेले झेंडे जे देव भक्तांचे प्रतीक आहेत. त्याला खोळ चढवली जाते. जुनी खोळ काढून नविन चढविण्याचे या चिंतधरारक दृष्ट्याला टिप्पण्यासाठी लाखो भाविक हजर असतात.

तर संस्थानचे विश्वस्त असलेले चरणदास कांडलकर महाराज हे झेंडे चढवीत असतात तर वषातून दोन वेळा होणाऱ्या या यात्रे व्यतिरिक्त ४ सव्वा महिन्याच्या मांडी (भजन) असतात ज्या निरंतर असतात.

शिवाय प्रत्येक अमावस्येला चंदन उठी हा

रवि कलाने मालखेड.

कार्यक्रम असतो यावेळी देखील भाविकांची गर्दी येथे पाहवयास मिळते. १९९५ मध्ये हे संस्थान श्री विठोबा संस्थान ऊर्फ श्रीकृष्ण अवधूत बुवा संस्थान ट्रस्टच्या देखरेखीत प्रगती करत असून, पुंजाराम वै. नेमाडे (गुरुजी) हे अध्यक्ष आहेत. उपाध्यक्ष कृपासागर राऊत, सचिव अशोकराव सोनवाल सर्व विश्वस्त विनायकराव पाटील, वामनराव रामटेके, गोविंदराव राठोड, फुलसिंग राठोड, चरणदास कांडलकर, लक्ष्मण राठोड, वैभव मानकर, स्वप्नील चौधरी इत्यादी पदाधिकारी संस्थानचे काम पाहत आहेत. संस्थान अंतर्गत प्रसादालय जेथे रोज अन्नदान केल्या जाते शिवाय गौरक्षण असून बाहेरगावातून येणाऱ्या भाविकांसाठी भक्तनिवास आहे, शुद्ध पिण्याच्या पाण्याची व्यवस्था देखील संस्थानने केली आहे. भाविकांच्या आगमनासाठी सावंगा सज्ज होवू लागले आहे.

आयशर ट्रकची उभ्या टेम्पोला धडक; दोन जणांचा मृत्यू



समुद्धी महामार्गावर भीषण अपघात

महासागर प्रतिनिधी धामणगाव रेल्वे, (दि.26) -समुद्धी महामार्गावर

वाढीणी गावाजवळील चॅनल क्रमांक 108/600 येथे बुधवारी (ता. 26) पहाटे भीषण अपघात घडला. भिवंडी येथून नागपूरच्या दिशेने निघालेल्या टेम्पोचा टायर पंचर झाल्याने चालक व वाहक

टायर बदलण्याचे काम करत होते. यावेळी मागून भरधाव आलेल्या आयशर ट्रकने (क्रमांक एम.एच.12-एम.व्ही.5630) उभ्या असलेल्या टेम्पोला जोरदार धडक दिली. या अपघातात

आयशर ट्रक चालकावर गुन्हा दाखल

या अपघातप्रकरणी आयशर ट्रकचा चालक युवराज भाऊसाहेब ढोले (30, रा. भोसे, ता. कर्जत, जि.अहिल्यानगर) याच्यावर तळेगाव दशासर पोलिस ठाण्यात गुन्हा दाखल करण्यात आला असून पुढील तपास सुरू आहे.

महामार्गावर सुरक्षेचा प्रश्न ऐरणीवर

या अपघातामुळे समृद्धी महामार्गावर सुरक्षेचा मुद्दा पुन्हा एकदा ऐरणीवर आला आहे. महामार्गावर वारंवार होणाऱ्या अपघातांमुळे वाहनचालकांनी अधिक सतर्क राहण्याची गरज आहे. तसेच, प्रशासनानेही महामार्गावरील आपत्कालीन व्यवस्थापन अधिक सक्षम करण्यावर भर द्यावा, अशी मागणी प्रवासी व स्थानिक नागरिकांकडून होत आहे.

चालक बिलाल अहमद (30) आणि वाहक संतोषकुमार रामपाती यांचा घटनास्थळीच मृत्यू झाला. घटनेची माहिती मिळताच तळेगाव दशासर पोलीस ठाण्याचे ठाणेदार रामेश्वर धोंडगे, महामार्ग पोलिस प्रभारी माया

वोकाट्राइब प्रायव्हेट लिमिटेड कंपनी अमरावती ला

हॉस्पिटलमध्ये कामासाठी मेगा भरती सुरू आहे

वाई बॉय -150 , जीएनएम नर्सिंग -100 , हाऊस कीपिंग-90 ही पदे भरती सुरू आहे.

सं प क 07620610131 09623316598 08305146500

8 तास इयुटी राहील

पगार 10,000-15000

संपर्काची वेळ

सकाळी 10 ते संध्याकाळी 5 पर्यंत.

खासगी वाहनामधून मंगळसूत्र लांपास

अमरावती- अमरावती येथून गोरवा येथे खासगी वाहनाने आपल्या पतीसोबत येणारया महिलेचे 27 ग्रॅम वजनाचे मंगळसूत्र अज्ञात महिलेने चोरून नेल्याची घटना गोरवा बस स्टॉप वर घडली. आशा विनायक बोबडे रा. अर्जुन नगर अमरावती या आपल्या पतीसह एका खासगी बस मधून निरपिंगळ्याई गडावर दर्शनासाठी आल्या होत्या.

हतरु येथील डॉक्टर सह चौघे निलंबित

आरोग्यमंत्र्याचा दणका

महासागर प्रतिनिधी चुरणी, (दि.26) - मेळघाट सारख्या अति दुर्गम भागात असलेल्या हतरु प्राथमिक आरोग्य केंद्रात आठवड्यातून एकच दिवस येणारा डॉक्टर सह औषधी निर्माता व प्रयोगशाळा तंत्रज्ञ चौघांना आरोग्यमंत्र्यांच्या आदेशानंतर जिल्हा परिषदेच्या सीईओ यांनी मंगळवारी निलंबित केले. या कारवाईने मेळघाटासह जिल्ह्यातील कामचुकार व दांडी बहादर अधिकारी कर्मचार्यांमध्ये धडकी भरली आहे . कारवाईचे टांगती तलवार वृत्त महासागरने प्रकाशित केले होते ते तंतोतंत खरे ठरले. मेळघाटात मोट्या प्रमाणात आरोग्य समस्या आहे. अति दुर्गम हतरु प्राथमिक आरोग्य केंद्रात सोमवारी आरोग्य मंत्री प्रकाश आंबटकर, मेळघाट चे आमदार केवलराम काळे व आरोग्य विभागाच्या वरिष्ठ अधिकार्यांनी दौरा केला.

आरोग्यमंत्र्यांनी सर्वांना आरोग्याच्या सुविधा मिळत आहे किंवा नाही आदिवासी भागाची ओरड मोट्या प्रमाणात असल्याने त्या संदर्भात आरोग्यमंत्र्यांनी नियोजित दौरा ठरवून पाहणी कुठल्या भागाची करणार हे सुद्धा स्पष्ट केले होते. त्या दौऱ्यामध्ये



यांना केले निलंबित हतरु प्राथमिक आरोग्य केंद्राचे डॉक्टर रवींद्र चव्हाण, प्रयोगशाळा तंत्रज्ञ संतोष कोवे, औषध निर्माता परेश शहा व विजय कापडे या चौघांना जिल्हा परिषदेच्या सीईओ यांनी आरोग्यमंत्र्यांच्या आदेशानंतर मंगळवारी निलंबित केले.

बेजबाबदारपणाचा कळस

आरोग्य मंत्री येणार असल्याने यंत्रणा पूर्णता सज्ज होती. तरीसुद्धा अति दुर्गम असलेल्या हतरु प्राथमिक आरोग्य केंद्रात कालबाह्य ब्लड शुगर तपासणी साठी लागणाऱ्या स्ट्रिप व बंद जनरेटर, सोलर बंद पाणी नाही या सर्व बाबी आरोग्यमंत्र्यांना संताप व्यक्त करणाऱ्या ठरल्या त्यांनी तसे आदेश दिले.

महासागरचे वृत्त तंतोतंत खरे ठरले

मेळघाटात आरोग्य मंत्र्यांनी दौरा केल्यानंतर चौघांवर कारवाईची टांगती तलवार असल्याचे संकेत महासागरने सोमवारी प्रकाशित केलेल्या वृत्तांत प्रकाशित केले होते ते खरे ठरले.

प्रयोगशाळा तंत्रज्ञ यांच्या सुद्धा चुका पुढे आल्या. आठवड्यातून एकच दिवस डॉक्टर येत असल्याचे पुढे आले तर औषध निर्माता व

धामणगाव रेल्वे स्थानकावर उद्योगपतीचा दुर्दैवी मृत्यू

सेवाग्राम एक्सप्रेसमध्ये चढताना अपघात

महासागर प्रतिनिधी धामणगाव रेल्वे, (दि.26) - यवतमाळ येथील उद्योगपती सेवाग्राम एक्सप्रेसमध्ये चढत असताना तोल जाऊन रेल्वेखाली पडल्याने त्यांचा दुर्दैवी मृत्यू झाला. ही घटना मंगळवारी (ता. 26) रात्री 11 वाजताच्या सुमारास धामणगाव रेल्वे स्थानकावर प्लॅटफॉर्म क्रमांक 1

वर घडली. मृत उद्योगपती निखिल दिलीप सराफ (45) हे मुंबईला जाण्यासाठी धामणगाव रेल्वे स्थानकावर आले होते. त्यांचे आरक्षण ए-1 कोचमध्ये होते. सेवाग्राम एक्सप्रेसमध्ये चढत असताना त्यांचा तोल गेला आणि ते थेट रेल्वेखाली आले, ज्यामुळे त्यांचा घटनास्थळीच मृत्यू झाला. या घटनेची माहिती मिळताच बडनेरा

जी.आर.पी.एफ.च्या पोलीस कर्मचारी अनिता इंगळे आणि हरीश कुसरात यांनी घटनास्थळी येऊन पंचनामा केला. मृतदेह उत्तरीय तपासणीसाठी ग्रामीण रुग्णालयात पाठवण्यात आला असून, पुढील तपास बडनेरा जी.आर.पी.एफ. पोलीस करीत आहेत. हा अपघात रेल्वे प्रवासादरम्यान काळजी घेण्याचे महत्त्व अधोरेखित करतो.



रेल्वेत चढताना किंवा उतरताना प्रवाशांनी सतर्क राहणे गरजेचे आहे.

बिबट दिसल्यामुळे नागरिकांमध्ये दहशत

मोर्शी - येथून जवळच असलेल्या मायवाडी परिसरात माळु नदीच्या काठावर शेतातील नागरिकांना सारंकाळी 6 व नंतर पुन्हा 8 वा. बिबट दिसल्यामुळे भीतीचे वातावरण निर्माण झाले आहे. या परिसरात बिबट असल्याचे प्रत्यक्ष नागरिकांनी पाहिले या पूर्वीदेखील हेच बिबट खेळ, गोंगेगाव, मायवाडी, भाईपुर, सिंभोरा, येवती परिसरात जंगल खाली झाल्यामुळे दिसत आहे. रात्री अचानक छोटे ठाकूर या सोकाराला बिबट दिसला व त्यांनी लगेच पंकज विघळे व हिरोशे साबळे यांना फोन लावून कल्पना दिली.

मंत्री साहेब, आमचे शिक्षण थांबवू नका!

विद्यार्थ्यांनी शिक्षणमंत्र्यांना लिहीले पत्र ■ संचमान्यतेचा निर्णय रद्द करण्यासाठी साकडे



महासागर प्रतिनिधी अमरावती,(दि.26) - कमी पटामुळे आमच्या शाळेतील शिक्षक कमी होणार असे कळले आहे. आम्हाला गावातच शिकवण्यासाठी शिक्षक राहू द्या. कमी शिक्षक असले तर आमचे शिक्षण होणार नाही. बाहेरगावी जाण्यामुळे त्रास होईल व शिक्षण बंद होईल. पुरेसे शिक्षक असले तरच आमचे शिक्षण चांगले होऊ शकते. आमचे शिक्षण थांबवू नका. तुम्ही आमच्या हिताचा नक्कीच विचार कराल असा विश्वास आहे, अशा मजकुराचे पत्र राज्याच्या शालेय शिक्षण मंत्र्यांना विद्यार्थ्यांकडून पाठवले जात आहे.

गोकुलदास राजूत, राज्य प्रसिध्दी प्रमुख राजेश सावरकर यांनी सांगितले. 15 मार्च 2024 शासन निर्णयानुसार 2024-25 संच मान्यता अंतिम करण्यात आली आहे. शिक्षण कायद्यातील तरतुदीच्या व 28 ऑगस्ट 2015 (सुधारित 8 जानेवारी 2016) विसंगत अशा शासन निर्णयाने शाळांमध्ये शिक्षकच असणार नाही, अशा प्रकारची स्थिती निर्माण झाली आहे. यामुळे राज्यात हजारो शिक्षक तर अतिरिक्त होतीलच; परंतु शाळेत शिक्षक उपलब्ध नसल्याने गुणवत्तापूर्ण शिक्षणात अडसर निर्माण होणार आहे. शाळेत शिक्षक उपलब्ध नसल्याने किंवा अत्यंत कमी शिक्षक उपलब्ध असल्याने पालकांना आपल्या पाल्यांना परगावच्या शाळेत दाखल करणे क्रमप्राप्त होईल त्यातून प्रामुख्याने किशोरवयीन मुला-मुलींच्या शिक्षणाची परवड होईल व मुलींची सुरक्षितता धोक्यात येण्याची स्थिती आहे. सोबतच बाहेरगावी दररोज जाणे- येणे करण्याचे स्थितीमुळे गळतीचे प्रमाण वाढेल.

बालकांचे शैक्षणिक नुकसान करणारा 15 मार्च 2024 चा शासन निर्णय अद्यापही रद्द करण्यात आलेला नाही. राज्यातील शाळांतील शिक्षक संख्येवर प्रतिकूल परिणाम करणारा व स्वतःच्या गावातील शिक्षण मिळवण्याचा हक्क डावलणारा शासन निर्णय रद्द करावा या मागणीसाठी महाराष्ट्र राज्य प्राथमिक शिक्षक समितीने 17 मार्च 2025 रोजी संपूर्ण राज्यातून आंदोलन केले होते. आता हा नविन उपक्रम शिक्षक समितीने हातात घेतला आहे. तसेच शाळा व्यवस्थापन समिती व ग्राम पंचायतचा उठाव शासनाला पाठवावा, अशी विनंती शिक्षक समितीचे राज्य सरचिटणीस राजन कोरगावकर यांनी केले आहे.

या पत्र व्यवहारानुसार विद्यार्थ्यांच्या शैक्षणिक हितास सर्वोच्च प्राधान्य देऊन सदर बाबतीत मागणीनुसार निर्णय घ्यावा अश्या मागणीचे पत्र शिक्षणमंत्र्यांना विद्यार्थी पाठवणार आहे. असे पत्र पाठविण्याची विनंती शिक्षक समितीचे नेते

पत्रातील मजकुर

मा. शालेय शिक्षण मंत्री साहेब, सप्रेम नमस्कार...

कमी पटामुळे आमच्या शाळेतील शिक्षक कमी होणार असे कळले आहे. आम्हाला गावातच शिकवण्यासाठी शिक्षक राहू द्या. कमी शिक्षक असले तर आमचे शिक्षण होणार नाही. बाहेरगावी जाण्यामुळे त्रास होईल व शिक्षण बंद होईल. पुरेसे शिक्षक असले तरच आमचे शिक्षण चांगले होऊ शकते. आमचे शिक्षण थांबवू नका. तुम्ही आमच्या हिताचा नक्कीच विचार कराल असा विश्वास आहे.

जय हिंद, जय महाराष्ट्र आपला लाडका विद्यार्थी/आपली लाडकी विद्यार्थीनी

गोकुलदास राजूत, जिल्हा सख्खगार संभाजी रेवाळे, राज्य प्रसिध्दी प्रमुख राजेश सावरकर, राज्य महिला प्रतिनिधी प्रविणा कोल्हे, जिल्हाध्यक्ष अजयानंद पवार, सरचिटणिस शैलेन्द्र दहातोडे, कार्याध्यक्ष प्रशांत निमकर, कोषाध्यक्ष नंदकिशोर पाटिल, महिला आघाडी प्रमुख सरीता काठोळे, महिला सरचिटणीस विनिता घुलक्षे, कार्याध्यक्ष सुषमा वानखडे, जिल्हा भावना ठाकरे, कार्यालयीन सचिव मनिस काळे, उपाध्यक्ष गोविंद मुंडे, गजानन दातीर, दत्तात्रय रहाटे, एनपीएस जिल्हाध्यक्ष अल्हाद तराळ, सरचिटणीस प्रेममुख ठोंबरे, कार्याध्यक्ष निलेश कांडलकर, कोषाध्यक्ष पंकज दहीकर, तालुकाध्यक्ष नितिन देशमुख, अजयानंद पवार, मनिस येवले, उमेश चुनकीकर, भातकुली, संजय शेळोकार, रत्नाकर पडोळे, रामदास भाग्यवंत, विनोद पाल, योगीराज मोहोड, राजेश ठाकरे,

छगन चौधरी, सुनील बोकाडे, तिवसा जगदीश वानखडे, तुळशीदास धांडे, चंद्रकांत कुरुळकर, विजय सरोदे, विलास चौखंडे, संतोष राजूत, धनंजय डांगे, श्यामकांत तडस, प्रमोद ढाकूलकर, प्रफुल्ल शेंडे, विवेक ठाकरे, नंदकिशोर रायबोले, किशोर वैराळे, गजानन कावलकर, राहुल वानखडे, विजय खोडस्कर, महिला आघाडी तालुकाध्यक्ष लता टेंभरे, सरिता गाडगे, नम्रता लाडोले, विनिता घुलक्षे, वंदना बंड, उज्वला गुल्हाने, सविता ढाकरे, रुपाली राजूत, सुनिता लोणकर, सुचेता तायडे, सोनाली धोटे, ललितता जावरकर, अर्चना गेडाम, रुपाली लाजूकर, सविता पाचघरे, छया पोटेकर, संध्या पाटील, दिपाली मांडेकर यांनी केले आहे.

लाभार्थिना हक्काचे घरकुल कधी मिळणार?

जिल्ह्यातील प्रधानमंत्री आवास योजना टप्पा-2 करिता आ. खोडकेंचा तारांकित प्रश्न

महासागर प्रतिनिधी
अमरावती,(दि.26) - गोर-गरीब सामान्य जनतेला हक्काचे घरकुल मिळावे म्हणून केंद्र शासनाच्या वतीने सर्वांसाठी घरे या शीर्षा खाली प्रधानमंत्री आवास योजना टप्पा-2 राबविण्यात येत आहे. मात्र वर्ष 2024-2025 मध्ये अमरावती जिल्ह्यात घरकुलाचे उद्दिष्ट पूर्ण करण्याला घेऊन दिरंगाई होत असल्याने हजारो लाभार्थी योजनेच्या लाभार्थी राहिले आहेत. अमरावती जिल्ह्यात पीएम आवास योजनेच्या कामांना गती मिळण्यासह कामात दिरंगाई करणाऱ्या कारवाई करण्याची सूचना करावी ,असा तारांकित प्रश्न अमरावतीच्या आमदार सुलभा संजय खोडके यांनी राज्य विधिमंडळात लावून धरला.



राज्य विधिमंडळाच्या मार्च -2025 च्या बजेट अधिवेशनात आज दिनांक 26 मार्च रोजीच्या कामकाजादरम्यान आ.सुलभा खोडके यांनी अमरावती जिल्ह्यातील प्रधानमंत्री आवास योजना टप्पा-दोन अंतर्गत प्रलंबित घरकुलांसंदर्भात मुद्दा उपस्थित केला. अमरावती जिल्ह्यात वर्ष 2024-2025 मध्ये 50 हजार 886 घरकुले मंजूर असताना केवळ 49 हजार 940 लाभार्थींना योजनेचा पहिला हप्ता वितरित



करण्यात आला आहे. तर 4,237 लाभार्थींना दुसरा व 1,378 लाभार्थींना तिसरा हप्ता देण्यात आला. तर 366 घरकुल अद्यापही प्रलंबित आहे. म्हणजे जिल्ह्यात 50 हजार लाभार्थींपैकी केवळ 6 हजार घरकुलांची कामेच प्रगतीपथावर असल्याची बाब आमदार महोदयांनी सभागृहाच्या निदर्शनास आणून

सर्व्हे करून तातडीने लाभ द्या !

जिल्ह्यातील ग्रामीण भागातील लाभार्थींकडे जागा उपलब्ध आहे. पण ते घर बांधू शकत नाही. अशा लोकांना योजनेचा लाभ मिळावा हेच उद्दिष्ट असतांना गरीब लोक घरकुलापासून वंचित राहत असल्याने सदर कामात अधिकारी वर्गाकडून प्रचंड दिरंगाई होत असल्याने संबंधितांवर कारवाई करण्याबाबत सूचना करावी, अशी मागणी आ.सुलभा खोडके यांनी केली. तसेच ग्रामीण भागातील लाभार्थींचा सर्व्हे करून त्यांना तातडीने योजनेचा लाभ देण्याची मागणी सुद्धा आमदार महोदयांच्या वतीने सभागृहासमक्ष करण्यात आली.

ग्राम विकास मंत्र्यांनी दिले उत्तर

यावर उत्तर देतांना ग्रामीण विकास व पंचायतराज मंत्री जयकुमार गोरे म्हणाले की, अमरावती जिल्ह्यात वर्ष 2024-25 चे प्रधानमंत्री आवास योजना टप्पा -2 मधील उद्दिष्ट पूर्ण करण्याला घेऊन कामे सुरु आहेत. टप्पाटप्पाने घर तयार होत असल्याने लाभार्थींना प्रथम , द्वितीय व तृतीय टप्पाने लाभ वितरित करण्यात आला आहे. मात्र घरकुल योजने संदर्भात कुठलीही अडचण निर्माण होत असल्याने अथवा दिरंगाई झाल्यास किंवा भ्रष्टाचार झाल्यास एकही अधिकार्यांना सोडणार नाही. त्यांचेवर तातडीने कारवाई करण्यात येणार असल्याचे मंत्रीमहोदयांनी आपल्या उत्तरात म्हटले आहे.

दिली. या संदर्भात दिरंगाईची आमदार महोदयांनी उपस्थित कारणे काय आहे ? असा प्रश्न केला.



जिल्हा परिषदेच्या शिक्षक-विद्यार्थ्यांची शैक्षणिक सहल

32 जण दिल्लीला रवाना | सीईओ संजिता मोहपात्रा यांची संकल्पना

महासागर प्रतिनिधी
अमरावती,(दि.26) -

अमरावती जिल्हा परिषदेच्या मुख्य कार्यकारी अधिकारी संजिता मोहपात्रा यांच्या अभिनव संकल्पनेतून प्रज्ञावंत विद्यार्थ्यांची दिल्ली येथे शैक्षणिक सहल 25 ते 28 मार्च या चार दिवसांच्या कालावधीत आयोजित करण्यात आली आहे. त्याकरिता जिल्हा परिषद शाळांमधील निवडक 28 विद्यार्थी व 4 शिक्षक असे 32 जण प्राथमिक शिक्षणाधिकारी कार्यालय अमरावती येथुन सहली करिता रवाना झाले. यावेळी मुख्य कार्यकारी अधिकारी संजिता मोहपात्रा, प्राथमिक शिक्षणाधिकारी डॉ. अरविंद मोहोरे, उपशिक्षणाधिकारी बुध्दभूषण सोनोने, दीपक कोकतरे, शिक्षण विस्तार अधिकारी मोहम्मद अशफाक यांनी हिरवी झेंडी

दाखवून आणि सहभागी विद्यार्थी व शिक्षक यांचे स्वागत करून त्यांना रवाना केले. यावेळी विद्यार्थ्यांचे पालक, वर्ग शिक्षक, मुख्याध्यापक, गट शिक्षणाधिकारी उपस्थित होते. या शैक्षणिक सहलीकरीता चौदा तालुक्यांमधुन प्रज्ञावंत विद्यार्थ्यांची निवड करण्यात आली होती. सहलीकरिता विद्यार्थी रेल्वेने व विमानाने प्रवास करणार असून दिल्ली येथे राष्ट्रपती भवन, संग्रहालय, इंदिरा गांधी स्मारक, राजघाट, इंडिया गेट, दिल्ली मधिल आदर्श शाळा, अक्षरधाम मंदिर, लोटस मंदिर, लाल किल्ला, कुतुबमिनार या ठिकाणांना भेट देणार आहेत. सहभागी विद्यार्थी व शिक्षक यांचा संपूर्ण खर्च अमरावती जिल्हा परिषद करीत आहे. सर्वांचा विमा कवचही शिक्षण विभागाने पुरविले आहे. या शैक्षणिक सहली करीता

संस्कृती उमेश कडू, देवयानी गजानन देशमुख, पिपुश नंदू हिरवले, मयुरी अमोल बोरेकर, यासिर अहमद खान, जावेद खान, उम्मे कुलसम मोह. इम्रान, चंचल अनिल शिंदे, अर्णव नितीन मेहरे, शेख बिलाल शेख, आरिफ हद्दाम शेख, मोहिब अथार, मनस रुपर बदकेरे, मयूर मनोहर खडक, प्रज्वल सुनील तायडे, अदिती चेतन चव्हा, आयुष मंगेश काल्दाटे, देवश्री मोहन हराले, प्राजक्त संतोष तिमिर, वैष्णवी हरीचंद जारकर, सरथाखरिदास कांताले, लायबा तस्सिम मोहम्मद, अश्व शरद वैद्य, अरहम सलीम मिर्झा, गुंजन निलेश आमले, एकता अमाडीप कॉडेकर, अनुष्का दिपक युवनेट, भविका मारोती पचरे, तसेच शिक्षक वीरेंद्र ब्राह्मण, आशिष पांडे, भारती सुनील कासे आणि कु. सुनिता शांतिग्रामजी लाहणे यांचा समावेश आहे.



निलेश मालविय यांच्या निवासस्थानी आरोग्यमंत्र्यांची भेट

महासागर प्रतिनिधी
चुरणी,(दि.26) - राज्याचे सार्वजनिक आरोग्य व कुटुंब कल्याण मंत्री प्रकाश आंबटकर यांनी मेळघाट दौऱ्यातवर आले असताना काटकृभ येथे चिखलदरा शिवसेना तालुका प्रमुख निलेश मालविय यांच्या निवासस्थानी सदृच्छा भेट दिली. यावेळी मेळघाटचे आमदार केवलराम काळे, शिवसेनेचे जिल्हाप्रमुख गोपाल पाटिल अरबट, उपजिल्हाप्रमुख भुषण नागे, युवा स्वाभिमानचे उपेन बळले, कामगार सेना जिल्हा प्रमुख सुभाष घुटे, शिवसेना वैद्यकीय मदत कक्षा महाराष्ट्र राज्य समिती सदस्य सोनाली देशमुख उपस्थित होते.

प्रकाश अंबीटकर यांचे आगमन होताच शिवसैनिक आणि मालविय परिवाराच्या वतीने त्यांचे उत्साहात स्वागत करण्यात आले. निलेश मालविय यांनी भगवान बिरसा मुंडा यांची प्रतिमा प्रकाश आंबटकर यांना भेट देऊन त्यांचा सत्कार केला. आरोग्य मंत्र्यांच्या या मेळघाटातील अतिदुर्गम भागातील दौऱ्यातमुळे जनतेमध्ये व शिवसैनिकांमध्ये आनंदाचे वातावरण होते. यावेळी युवासेना तालुका प्रमुख राकेश झारखंडे, शिवसेना सर्वल प्रमुख घनश्याम अशोटे, भावेश राठौर, प्रितेश साठे, विजय राठौर यांच्यासह असंख्य शिवसैनिक व ग्रामस्थ उपस्थित होते.

जिल्हा ग्रंथालय संघाचे अधिवेशन

ग्रंथपाल, विविध ग्रंथालयांचे पदाधिकाऱ्यांची उपस्थिती



महासागर प्रतिनिधी
वरुड,(दि.26)-

स्थानिक जिजामाता सार्वजनिक वाचनालय व जिल्हा ग्रंथालय संघ यांचे संयुक्त विद्यमाने जिल्हा ग्रंथालय संघाचे अधिवेशन शहरातील महेश कॉलनी स्थित जिजामाता सार्वजनिक वाचनालयाच्या प्रांगणात आयोजित करण्यात आले.

या अधिवेशना या उद्घाटनीय कार्यक्रमाच्या अध्यक्षस्थानी जिल्हा ग्रंथालय संघाचे अध्यक्ष चंद्रकांत चांगदे होते तर उद्घाटक म्हणुन उत्क्रांती शिक्षण संस्थेचे माजी प्राचार्य रामराव वानखडे उपस्थित होते. या कार्यक्रमाला सहाय्यक ग्रंथालय संचालक डॉ.राजेश पाटील, जिल्हा ग्रंथालय अधिकारी डॉ.सुरज मडावी, ग्रंथालय निरीक्षक गजानन कुरवाळे, जिल्हा ग्रंथालय संघाचे प्रमुख कार्यवाह श्रीराम देशपांडे, जिल्हा ग्रंथालय संघाचे सदस्य प्रदीप बहुरूपी, पंचशिल सार्वजनिक वाचनालयाचे अध्यक्ष गोपाल मालपे, जिजामाता सार्वजनिक वाचनालय वरुडचे सचिव अशोकराव निकम उपस्थित होते. कार्यक्रमाचे संचालन

भावना खुजे, प्रास्तविक जिजामाता सार्वजनिक वाचनालयाचे चंद्रकांत भड तर आभार जिल्हा ग्रंथालय संघाचे सदस्य प्रदीप बहुरूपी यांनी मानले.

यावेळी जिल्हाभरातून आलेल्या सार्वजनिक ग्रंथालय क्षेत्रात कार्यरत असणाऱ्या महिलांचा गौरव पुष्पां छ व माॅ जिजाऊ यांची प्रतिमा देवुन मान्यवरांचे हस्ते करण्यात आला. व्दितीय सत्राचे संचालन पल्लवी केने तर आभार दिपाली पाटणे हिने मानले. तृतीय सत्रामध्ये ग्रंथालय कर्मचाऱ्यांना मार्गदर्शन व खुले अधिवेशन घेण्यात आले. यावेळी मार्गदर्शक म्हणुन सहाय्यक ग्रंथालय संचालक डॉ.राजेश पाटील, जिल्हा ग्रंथालय अधिकारी डॉ.सुरज मडावी, ग्रंथालय निरीक्षक गजानन कुरवाळे, जिल्हा ग्रंथालय संघाचे प्रमुख कार्यवाह श्रीराम देशपांडे, जिल्हा ग्रंथालय संघाचे अध्यक्ष चंद्रकांत चांगदे उपस्थित होते. या कार्यक्रमाला जिल्हाभरातील सार्वजनिक ग्रंथालयांचे ग्रंथपाल, विविध ग्रंथालयांचे पदाधिकारी मोठ्या संख्येने उपस्थित होते.

पालकमंत्री बावनकुळे यांचा शुक्रवारी जनता दरबार

अमरावती - पालकमंत्री चंद्रशेखर बावनकुळे यांचा जनता दरबार शुक्रवार, दि. 28 मार्च रोजी दुपारी 12 वाजता आयोजित करण्यात आला आहे. जिल्हाधिकारी कार्यालयातील नियोजन भवनात पालकमंत्री श्री. बावनकुळे नागरिकांना भेटीसाठी उपलब्ध असतील. नागरिकांनी त्यांच्या तक्रारी, निवेदने सादर करावीत, असे आवाहन करण्यात आले आहे.

29 ला चुरणी येथे सेवानिवृत्ती सोहळा व माजी विद्यार्थी मेळावा

महासागर प्रतिनिधी
चुरणी,(दि.26) -

स्वातंत्र्यवीर अजाबराव काळे पाटील विद्यालय व कनिष्ठ महाविद्यालय, चुरणी येथे 29 मार्च रोजी संस्थेचे प्राचार्य अरविंद घोम व सहायक शिक्षक रविकुमार देशमुख यांच्या सेवानिवृत्ती सोहळ्याचे आयोजन करण्यात आले आहे. याच कार्यक्रमात शाळेतील माजी माजी विद्यार्थ्यांचा मेळावाही पार पडणार आहे. शिक्षक व माजी विद्यार्थ्यांच्या स्नेहबंधांचे अनमोल क्षण

अजाबराव काळे पाटील विद्यालयात आयोजन

अनुभवण्याची संधी यावेळी लाभणार आहे.

स्वातंत्र्य संग्राम सैनिक शिक्षण संस्था, कुष्टाचे अध्यक्ष राजेंद्र अजाबरावजी काळे हे कार्यक्रमाच्या अध्यक्षस्थानी राहतील. अतिथी म्हणून मेळघाटचे आमदार केवलराम काळे, संस्थेचे सचिव सुरेंद्र अजाबराव काळे, उपाध्यक्ष आनंदकुमार काळे, गट शिक्षणाधिकारी, रामेश्वर माळवे, केंद्र प्रमुख सुरेंद्र अर्डक, सरपंच

नारायण चिमोटे, उपसरपंच आशिष टाले, सामाजिक कार्यकर्ते बलराम वर्मा, तसेच माजी विद्यार्थी प्रतिनिधी डॉ. हेमंत चिमोटे व राहुल येवले उपस्थित राहणार आहेत. प्राचार्य अरविंद घोम व शिक्षक रविकुमार देशमुख यांनी सर्व विद्यार्थी, माजी विद्यार्थी, पालकवर्ग व ग्रामस्थ यांनी उपस्थित राहावे, असे आवाहन आयोजन समितीच्या वतीने करण्यात आले आहे.

विद्यार्थ्यांना आपल्या आवडणार्नीं उजाळा देता यावा, याकरिता हा कार्यक्रम आयोजित करण्यात आला आहे. शनिवार 29 मार्च रोजी सकाळी 10 वाजता शाळेच्या प्रांगणात हा कार्यक्रम पार पडणार आहे. या कार्यक्रमाला सर्व विद्यार्थी, माजी विद्यार्थी, पालकवर्ग व ग्रामस्थ यांनी उपस्थित राहावे, असे आवाहन आयोजन समितीच्या वतीने करण्यात आले आहे.

अमरावतीत राज्य शिक्षक संघाचे धरणे आंदोलन

शिक्षण उपसंचालकांना दिले निवेदन | शिक्षकांचा लक्षणीय सहभाग

महासागर प्रतिनिधी
अमरावती,(दि.26) -

राज्यातील शिक्षकांच्या विविध प्रलंबित मागण्यांची पूर्तता करण्यात यावी याकरिता राज्य शिक्षक संघाच्यावतीने अमरावती येथे शिक्षण उपसंचालक कार्यालयासमोर एक दिवसांचे धरणे आंदोलन करण्यात आले. या आंदोलनात जिल्ह्यातील शिक्षक मोठ्या संख्येने सहभागी झाले होते. अमरावती सोबतच अकोला, बुलढाणा आणि यवतमाळ येथेही शिक्षक संघाने धरणे आंदोलन केले. परिक्षण, समीक्षण व प्रशिक्षणाची कामे असतानासुद्धा आंदोलनात शिक्षकांनी मोठ्या संख्येने सहभाग नोंदविला.



राज्य शिक्षक संघाचे राज्याध्यक्ष दिलीप कडू यांच्या नेतृत्वात हे आंदोलन करण्यात आले. यावेळी शिक्षक संघाच्या पदाधिकाऱ्यांनी मनोगत व्यक्त करताना शिक्षकांप्रती सरकारने अवलंबिलेल्या धोरणाचा निषेध नोंदविला. अनेक बाबतीत सरकारकडून शिक्षकांवर अन्याय केला जात असल्याचा आरोप यावेळी करण्यात आला. शिक्षकांच्या प्रलंबित मागण्या पूर्ण करण्याबाबत सरकार

दादाराव टवलारे, वजाहत अली गाजी, जावेद अंजुम, विजय ठाकरे, विजय अतकरे, विनोद पाचडे, संदीप अंबाडकर, गणेश वायभासे, अतुल पडोळे, रवींद्र भटकर, राजीव पठाण, भारत शहारे, संजय अनासाणे, ज्ञानेश्वर टाले, धनराज पुनसे, अनिल गायकी, विजय ठाकरे, प्रा. दीपक कुलट, अनंता मोहोड, प्रकाश गायन, संजय गेडाम, गोपाल वडतकर, प्रमोद घरडे, वजाहत अली गाजी, प्रकाश घाटे, प्रसाद देशमुख, डॉ. इशरत जबीन मॅडम, दीपदी ढगे, प्रिया कडू, उमेश राऊत, जिवन पावळे, कांचन लाजपूरकर, स्वाती झाडे, रोशन मानकर, संजय माहुरे, उमेश रहाटे, नंदकिशोर खडसे, राजेश खराळेकर, स्वाती झाडे आदी प्रामुख्याने सहभागी झाले होते.

विनाअनुदानित शिक्षकांचे जिल्हा कचेरीवर धरणे आंदोलन

शाळांना, वर्ग तुकड्यांना वाढीव टप्पा देण्याची मागणी | घोषणाबाजीने दणाणला जिल्हाधिकारी कार्यालय परिसर

महासागर प्रतिनिधी
अमरावती,(दि.26) -

राज्यातील सर्व अंशतः अनुदानित प्राथमिक, माध्यमिक, व उच्च माध्यमिक शाळांना तसेच वर्ग तुकड्यांना वाढीव टप्पा देण्याच्या निर्णयाची अंमलबजावणी तात्काळ करण्यात यावी. या मागणीला घेऊन बुधवारी (दि.26) महाराष्ट्र राज्य (कायम) विनाअनुदानित शाळा कृती समितीच्यावतीने जिल्हाकचेरी मुख्य



प्रवेशद्वारासमोर एक दिवसीय धरणे आंदोलन करण्यात आले. शासनाने राज्यातील 20, 40, 60 टक्के अंशता अनुदानित शाळा व वर्ग तुकड्यांना शासन निर्णयानुसार वाढीव टप्पा

देण्याचा निर्णय घेतला. यासाठी 10 ऑक्टोबर 2024 रोजी मंत्रिमंडळ बैठकीत तरतुदीचा निर्णय झालेला असल्याचे निवेदनात म्हटले आहे. तसेच त्रुटी पूर्तता केलेल्या शाळांनाही

शासनाने अनुदान देण्याबाबत निर्णय केलेला असून त्यांचेही आदेश शासन स्तरावर काढण्यात यावेत. तसेच अधोषित असणाऱ्या प्राथमिक, माध्यमिक व उच्च माध्यमिक शाळा व वर्ग तुकड्यांची यादी शासन स्तरावरून वाढीव अनुदानासह घोषित करावी. शासनाने अर्थसंकल्पीय अधिवेशनात यास मंजूरी देऊन सर्व शाळा व वर्ग तुकड्यांना पुढील वाढीव टप्पा अनुदान देण्याची कार्यवाही करण्यात

यावी. तसेच 14 ऑक्टोबर 2024 च्या निर्णयानुसार कार्यवाही करण्याचे आदेश संबंधित अधिकार्यांना देण्यात यावे,अशी मागणी यावेळी आंदोलनातून शिक्षकांनी रेटून धरली.


यावेळी आर जी पठाण, एस एस शिरसाठ, एस ए डहाके, विजय कळसकर ,राजा खंडारे, वसंत वाघ, अनिल तापडे, जीवन सोनसासकर, अजय वाणे यांच्यासह अनेक शिक्षक उपस्थित होते.

शहर पोलिसांकडून आ.विजय वडेट्टीवारांची दिशाभूल?

राज बागरींना ताब्यात घेतल्याची दिली माहीती, सुटकेचे ठेवले गुपित | आज पुन्हा बागरी हाजीर हो!



महासागर प्रतिनिधी अमरावती,(दि.26) - काँग्रेसचे आमदार विजय वडेट्टीवार यांनी अमरावतीचे तत्कालीन डेप्युटी आरटीओ राज बागरी (वर्धेकर) यांनी केलेल्या शासनाच्या फसवणुकीबाबत अधिवेशनात तारांकीत प्रश्न उपस्थित केला. मात्र अमरावती शहर पोलीसांनी चक्र मंत्री प्रताप सरनाईक यांना अर्धवट माहीती देत आ.वडेट्टीवार व मंत्री सरनाईक यांची दिशाभूल केल्याचे दिसत आहे. राज बागरी यांना ताब्यात घेतल्याची माहिती पोलिसांनी दिली, मात्र सुटकेची माहिती पोलिसांनी गुपितच ठेवली. त्यामुळे बागरी प्रकरणात समावेश असलेल्या सर्वच पोलीस अधिकाऱ्यांची चौकशी वरिष्ठ स्तराहून होणे गरजेचे झाले आहे. राज बागरी यांना बुधवार



‘जी फार्म’ है तो मुमकीन है!

अनधिकृत आर्थिक देवाण घेवाणीकरिता ‘जी फार्म’ हा कोड वर्ड संपुर्ण प्रादेशिक परिवहन खात्यात नावाजलेला आहे. आता याच ‘जी फार्म’ ची व्याख्या बागरींनी पोलीसांनाही शिकविली असावी असे बागरींना मिळत असलेल्या पोलीसांच्या सॉफ्ट कॉर्नरमधून दिसत आहे.

(दि.26) ला पुन्हा एकदा गाडगे नगर पोलीस स्टेशनमध्ये हजार राहण्याकरिता नोटीस बजाविण्यात आली होती. ठरल्याप्रमाणे बागरी बुधवारी गाडगे नगर पोलीस स्टेशनमध्ये हजारही परंतु तपास

अधिकारी समाधान वाठोरे हे बाहेर असल्यामुळे बागरींना गुरुवारी (दि.27) ला उपस्थित राहण्यास सांगण्यात आले आहे. पोलीस व बागरींमधील हा ‘तारिख पे तारिख’ चा खेळ किती

काय होता आ.वडेट्टीवारांचा तारांकीत प्रश्न

विजय वडेट्टीवार (ब्रम्हपूरी)- अमरावती जिल्ह्यातील उपप्रादेशिक परिवहन कार्यालयात दलालांमार्फत नियमबाह्य कामे केल्याबाबत सन्माननीय परिवहन मंत्री पुढील गोष्टींचा खुलासा करतील काय :- (1) अमरावती उपप्रादेशिक परिवहन विभागातील श्री. राजकुमार वर्धेकर (बागडी), उपप्रादेशिक परिवहन अधिकारी व दलाल यांनी संगनमताने गैरव्यवहार केल्याचे नुकतेच निदर्शनास आले, हे खरे आहे काय, (2) असल्यास, या नियमबाह्य कामांबाबत गाडगेनगर पोलिस स्टेशन येथे गुन्हेगारी स्वरूपाचा कट व फसवणुकीचा गुन्हा दाखल करण्यात आला आहे, हे ही खरे आहे काय, (3) असल्यास, या प्रकरणाचा तपास संश्र्गतीने सुरु असून अद्यापही दोषणींना अटक करण्यात आलेली नाही, हे ही खरे आहे काय, (4) असे असतानाही वर्धेकर यांनी सेवानिवृत्त झाल्यानंतर 17 महिन्यांच्या कालखंडात दलालाच्या संगनमताने नियमवाह्य कामे करून शासनाची पुन्हा फसवणूक केली आहे, हे ही खरे आहे काय, (5) असल्यास, या प्रकरणी शासनाने चौकशी करून यातील सर्व दोषींवर कोणती कारवाई केली वा करण्यात येत आहे. (6) नसल्यास, विलंबाची कारणे काय आहेत?

प्रताप सरनाईक - (1), (2), (3), (4) व (5) श्री. राजकुमार वर्धेकर, उप प्रादेशिक परिवहन अधिकारी यांनी त्यांच्या जन्मतारखेबाबत सेवापुस्तकात खाडाखोड तसेच बनावट कागदपत्रे सादर करून शासनाची आर्थिक फसवणूक व दिशाभूल केल्याचे निदर्शनास आल्याने शासन निर्णय दिनांक 16.08.2024 अन्वये त्यांच्या सेवा समाप्त करण्यात आल्या आहेत. तसेच यासंदर्भात त्यांचेविरुध्द दिनांक 23.08.2024 रोजी पोलीस स्टेशन गाडगेनगर, अमरावती शहर येथे भारतीय दंड विधान कलम 420, 467, 468, 471, 120 (ब), 34 अन्वये गुन्हा क्रमांक 695/2024 नोंदविण्यात आला आहे. याप्रकरणी पोलीसांनी त्यांना दिनांक 18.03.2025 रोजी ताब्यात घेतले आहे.

दिवस चालणार ? हे पाहणे औत्सुक्याचे ठरेल.

काठीने मारहाण करुन इसमाची हत्या

शिरजगाव कसबा पोलीस ठाण्याच्या हद्दीतील घटना

महासागर प्रतिनिधी अमरावती,(दि.26) - मंदिराची घंटा चोरल्याच्या कारणावरून एका 50 वर्षीय व्यक्तीला काठीने मारहाण करण्यात आली. त्यात त्याचा मृत्यू झाल्याची घटना शिरजगाव कसबा पोलीस ठाण्याच्या हद्दीतील बहिरम ते बैतूल रस्त्यावर घडली.

शेख अफसर शेख समद (50, कारंजा बहिरम, चांदूर बाजार) असे मृताचे नाव आहे. पुतण्या शेख इशाद शेख रौफच्या फिर्यादीवरून शिरजगाव पोलीसांनी दिनेश निरंजर दंडे (24, इंदिरा नगर, करजगाव, चांदूर बाजार) याच्याविरुद्ध सदोष मनुष्यवधाचा गुन्हा दाखल केला आहे. पोलिसांनी आरोपी दिनेश दंडे याला अटक केली आहे. तक्रारदार शेख इशाद हे ऑटोचालक आहेत. 24 मार्च रोजी रात्री 10.15 वाजता शेख इशाद यांना अजय मोहोड याचा फोन आला व आरोपी दिनेश तुझे काका शेख अफसर यांच्यात मारपीट होत असल्याचे सांगितले. माहिती मिळताच शेख इशाद यांनी तातडीने घटनास्थळ गाठले. तेथे आरोपी दिनेशला भांडणाचे कारण विचारले.



असता, शेख अफसर याने मंदिरातील घंटा चोरल्याच्या कारणावरून मारहाण केल्याचे सांगितले. शेख इशाद यांनी शेख अफसरला जखमी अवस्थेत अचलपूरच्या उपजिल्हा रुग्णालयात आणले. जखमी शेख अफसर याने सांगितले की, आरोपी दिनेश दंडे हा गेल्या चार ते पाच दिवसांपासून दारू पिण्यासाठी पैसे मागत होता. मात्र पैसे न दिल्याने शेख अफसर यास शिवीगाळ करीत झेंड्याच्या काठीने मारहाण केली. शेख इशाद यांनी जखमी काका शेख अफसर यांना रुग्णालयात नेले असता डॉक्टरांनी तपासून मृत घोषित केले. याबाबत शेख इशाद यांनी शिरजगाव पोलीस ठाण्यात तक्रार दिली. पोलिसांनी दिनेश दंडे याच्याविरुद्ध सदोष मनुष्यवधाचा गुन्हा दाखल करून त्याला अटक केली आहे.

राजर्षी शाहू कॉलेजमध्ये आंतरराष्ट्रीय परिषदेची जय्यत तयारी देश विदेशातील संशोधकाची हजेरी



महासागर प्रतिनिधी चांदूर रेल्वे,(दि.26)- चांदूर रेल्वे शहरातील राजर्षी शाहू सायन्स कॉलेज येथे आंतरराष्ट्रीय परिषदेचे आयोजन आज 27 मार्चला सकाळी 10.30 वाजता करण्यात आले असुन याकरिता जय्यत तयारी करण्यात आली आहे.

राजर्षी शाहू सायन्स कॉलेज, चांदूर रेल्वे, विनायक विज्ञान महाविद्यालय, नांदगाव खंडेश्वर तथा आय.क्यू.ए.सी. संत गाडगेबाबा अमरावती विद्यापीठ, अमरावती यांच्या संयुक्त विद्यमानाने इनोव्हेटीव्ह मल्टीडिसिप्लिनरी परस्पेक्टिव्ह ट्रान्सफॉर्मेशन इन सायन्स अँड टेक्नॉलॉजी - 2025 या आंतरराष्ट्रीय परिषदेचे आयोजन करण्यात आले आहे. सदर

परिषदेच्या अध्यक्षस्थानी अतुल विद्या मंदिर संस्थेच्या अध्यक्ष प्रा. उत्तरा जगताप व आमदार सुलभा खोडके या राहणार आहे. तर परिषदेचे उद्घाटन संत गाडगेबाबा अमरावती विद्यापीठाचे कुलगुरू डॉ. मिलिंद बारहाते व माजी कुलगुरू डॉ. राजू मानकर यांच्या हस्ते होणार आहे. याप्रसंगी माजी आमदार प्रा. वीरेंद्र जगताप, यश संजय खोडके, शिक्षण सहसंचालक डॉ. केशव तुपे, डॉ. हेमंत देशमुख, डॉ. प्रवीण रचुवंशी आदी मान्यवर उपस्थित राहणार आहेत. या परिषदेत विविध संशोधक वक्ते आपले मार्गदर्शनपर विचार व्यक्त करणार आहे.

याशिवाय डॉ. एस.बी. सोमवंशी (भौतिकशास्त्र विभाग लिमरिक कास्ट्रेटोली,

आयर्लंड), डॉ. आशिष गाडेकर (अधिष्ठाता व्यवस्थापन शाखा, मॉरिशियस), अन्वया वडनेरकर (रिसर्च असोसिएट, युएस) हे वक्ते ऑनलाईन प्रणालीव्दारे उपस्थित राहून मार्गदर्शन करणार आहेत.

या परिषदेत 500 हून अधिक विविध प्राध्यापक, शिक्षक, संशोधक विद्यार्थी, औद्योगिक क्षेत्रातील संशोधक आपला शोध निबंध सादर करणार आहेत. सदर आंतरराष्ट्रीय परिषदेला जास्तीत जास्त संख्येने उपस्थित राहावे असे आवाहन प्राचार्य डॉ. पराग वडनेरकर, प्राचार्य डॉ. अलका भिसे तसेच परिषदेचे समन्वयक व आयोजक डॉ. एम.पी. पिचले, डॉ. एस.पी. खोडके, डॉ. एस.ए. वाणी, डॉ. अनंत वडतकर यांनी केले आहे.

वरुडमधील राष्ट्रसंत कॉलनीत घरफोडी

वरुड- शहरातील राष्ट्रसंत कॉलनीत अज्ञाताने दरवाजाचा कुलूप कोंडा तोडून आठ हजार रुपयांचा म माल चोरून नेल्याची घटना सोमवार दिनांक 24 ला उघडकीस आली फिर्यादीच्या तक्रारीवरून पोलीसांनी अज्ञाताविरुद्ध चोरीचा गुन्हा दाखल केला असून घटनेचा पुढील तपास वरुड पोलीस करीत आहे. पोलीस सूत्रानुसार, विश्वनाथ दमड्डीजी रामटेके (वय 66 वर्ष धंदा शेती रा. राष्ट्रसंत कॉलनी,वरुड) असे फिर्यादीचे नाव आहे. घटनेच्या दिवशी विश्वनाथ हे मुलाला भेटण्याकरीता नागपूर येथे गेले होते. त्यामुळे घरी कोणीच नव्हते याच संधीचा फायदा घेऊन अज्ञातांनी आरोपीचे घराचे कुलूप कोंडा तोडून एक चांदीचा करंडा वजन 8 ग्रॅम किंमत 1000 रुपये व चांदीचा शिळा 10 ग्रॅम 1000 रुपये चांदीचे दोन जोडवे वजन 10 ग्रॅम 1000 रुपये व नगदी 5000 रुपये असे एकूण 8 हजार रुपयांचा माल अज्ञात चोराने चोरून नेला.

अल्युभिनिअमचे पाईप चोरी करणारा अटकेत

80 हजाराचा मुद्देमाल जप्त

महासागर प्रतिनिधी अमरावती,(दि.26) - खापडें बगिचा स्थित करवा अकॅंट येथील आर्या सेल्स कार्पोरेशन या व्यापारी प्रतिष्ठानातील चोरी प्रकरणात सिटी कोतवाली पोलीसांनी एका आरोपीला 26 मार्च रोजी एका आरोपीला तिवस्यातून अटक केली. शिवदास राममसिंग भोसले (20, रा.साससी, तिवसा, अमरावती) असे आरोपीचे नाव आहे.

पोलिस सूत्रानुसार, 23 मार्च रोजी शैलेंद्र झिरपाजी बोंडे (49, रा. गन्हर्मेंट इंजीनिअरींग कॉलेज समोर, अमरावती) यांनी सिटी कोतवाली पोलीस ठाण्यात तक्रार दिली की, ते आर्या सेल्स कार्पोरेशन नामक दुकानात काम करतात. 22 मार्च रोजी सकाळी 10 वाजताच्या सुमारास ते आर्या सेल्स कार्पोरेशन दुकानात कामावर आले असता, त्यांना पायांवर ठेवलेले अल्युमिनियम पाईपचे बंडल दिसले नाही. त्यामुळे ते

पाईल अज्ञात चोराने 1 लाख 33 हजार रुपये किंमतीचे पाईप चोरून नेल्याचे दिसून आले. या घटनेचा तक्रारीवरून सिटी कोतवाली पोलीसांनी अज्ञाताविरुध्द गुन्हा नोंदवून तपास सुरु केला. दरम्यान 24 मार्च रोजी गुप्त माहितीवरून पोलीसांनी आरोपी शिवदास राममसिंग भोसलेला गुन्हात अटक करून चौकशी केली असता, त्याने चोरीच्या गुन्हाची कबुली दिली. त्यामुळे पोलीसांनी आरोपीच्या ताब्यातून अल्युमिनियम पाईप व गुन्हात वापरलेला तीनचाकी कटला असा एकूण 80 हजार रुपये किंमतीचा मुद्देमाल जप्त केला. सदरची कारवाई वा पोलीस आयुक्त नवीनचंद्र रेड्डी, पोलीस उपायुक्त गणेश शिंदे, सहायक पोलीस आयुक्त देवदत्त भवर यांच्या मार्गदर्शनाखाली वरिष्ठ पोलीस निरीक्षक मनोहर कोटनरके, विजया पंधरे, पोलीस उपनिरीक्षक विजय गिते, रंगराव जाधव, शंकर भगत, पोलीस हवालदार मलिक अहेमद, प्रमोद हरणे, पंकज अंधोरे, आकाश इंगोले, मोनल तिडके, विजय यादव यांनी केली.

आ. चंदु यावलकर यांनी शेतकऱ्यांच्या प्रश्नावर वेधले सभागृहाचे लक्ष्य

अर्थसंकल्पीय अधिवेशनात मांडले महत्वपुर्ण मुद्दे



महासागर प्रतिनिधी मोशी,(दि.26) - मोशीचे आमदार उमेश उर्फ चंदु यावलकर यांनी अधिमंडळाच्या अर्थसंकल्पीय अधिवेशनात मोशी-वरुड भागातील विविध मुद्यांवर प्रकाश टाकून सभागृहाचे लक्ष वेधले. प्रामुख्याने या परिसरातील शेतकऱ्यांच्या मुद्यांवर भर देवून त्यांनी विधानसभे सभागृहात निवेदन सादर केले.

वरुड तालुक्यातील शेतकऱ्यांच्या पिकांचे वन्य

पांदण रस्त्याच्या प्रश्नावर चर्चा

मोशी आणि वरुड तालुक्यातील पांदण रस्त्यांचा मुद्दा त्यांनी उचलला. पांदण रस्त्यांची कामे अर्धवट अवस्थेत आहेत. त्यामुळे नागरिकांना होत असलेल्या त्रासातून त्यांची मुक्तता करण्यासाठी ही कामे तातडीने पूर्ण करण्यात यावी, अशी मागणी त्यांनी केली. मोशी आणि वरुड तालुक्यातील ग्रामपंचायतींच्या पाणीपुरवठा योजनांची वीअबिल थकबाकीमुळे वारंवार वीजपुरवठा खंडित केला जात आहे, त्यामुळे ग्रामीण भागातील नागरिकांना पाणीटंचाईला सामोरे जावे लागत आहे. या योजना सौरऊर्जेवर चालवील्यास ही समस्या कायमची सुटेल, यासाठी तातडीने पावले उचलावीत याकडे त्यांनी सभागृहाचे लक्ष वेधले. मतदारसंघाच्या सर्वांगीण विकासासाठी आणि नागरिकांच्या मूलभूत गरजा पूर्ण करण्यासाठी शासनाने तातडीने सकारात्मक पावले उचलावीत, अशा मागण्या करण्यात त्यांनी केल्या.

प्राण्यांमुळे मोठे नुकसान होत आहे. त्यामुळे प्रभावी संरक्षण योजना राबवून नुकसानग्रस्त शेतकऱ्यांना भरपाई द्यावी. शेतकऱ्यांच्या कापसाच्या दरात वाढ झाली असली तरी तो उत्पादन खर्चाच्या तुलनेत अपुरा आहे. त्यामुळे शेतकऱ्यांना योग्य भाव मिळवा, यासाठी त्वरित उपाययोजना कराव्यात. निराधार, वृद्ध आणि अपंग नागरिकांना मिळणारी आर्थिक मदत वेळेवर न मिळाल्याने त्यांना अडचणींना सामोरे जावे लागते. त्यामुळे 1500 ते 2000 पर्यंतची मदत दर महिन्याला वेळेवर मिळवी, यावर यावलकर यांनी सभागृहात जोर दिला.

शालेय पोषण आहारात संत्र्यांचा समावेश करा!

संत्रा उत्पादक शेतकऱ्यांची मागणी महासागर प्रतिनिधी वरुड,(दि.26) - तालुक्यात संत्र्यांचे मोठ्या प्रमाणात उत्पन्न घेतल्या जाते, परंतु कधीकधी उत्पादन खर्च निघेल इतकाही भाव संत्रा उत्पादकांला मिळत नाही. त्यामुळे संत्र्याला राजाश्रय मिळावा म्हणून शालेय पोषण आहारात संत्र्यांचा समावेश करण्यासाठी शासनाने पुढाकार घ्यावा, अशी मागणी संत्रा उत्पादक शेतकऱ्यांनी केली आहे. ऑक्टोबर डिसेंबरमध्ये येणारा आंबिया बहार व फेब्रुवारी मार्च मध्ये येणारा मृगबहार यांना योग्य भाव न मिळाल्यामुळे संत्रा उत्पादकांचे नुकसान होते. ते नुकसान टाळण्यासाठी कमीत कमी त्या



कालावधीत जरी शासनाने शालेय पोषण आहारात संत्रा या फळांचा समावेश केला तर शेतकऱ्यांमधना दिलासा मिळेल, असे या शेतकऱ्यांचे म्हणणे आहे. शासनाने जर संत्रा मालाची खरेदी केली तर त्याचा जास्तीत जास्त व प्रत्यक्ष लाभ शेतकऱ्यांना मिळेल. विना रासायनिक प्रक्रियेने पिकवण्यात येणारे हे फळ असल्यामुळे त्याचा विद्यार्थ्यांच्या शरीरावर

कोणताही दुष्परिणाम होणार नाही. आरोग्यवर्धक असणारे हे फळ शालेय पोषण आहारात समाविष्ट केले तर विदर्भातील तसेच अन्य भागातील संत्रा उत्पादक शेतकऱ्यांना योग्य बाजारपेठ व समतोल भाव मिळेल हा यामागे मुख्य उद्देश आहे. त्यामुळे या भागातील आमदार उमेश यावलकर यांनी ही बाब शासनाच्या लक्षात आणून

चविष्ट तेवढेच आरोग्यदायी

संत्रा फळ जेवढे चविष्ट आहे तेवढेच आरोग्यासाठी फायदेशीर देखील आहे. यामुळे जीवनसत्त्व क ची कमतरता भरली जाते. स्फूर्ती व सौंदर्य यांच्या दृष्टीने या संत्रा फळाचे महत्त्व आहे. त्यामुळे शासनाने शालेय पोषण आहारात संत्र्यांचा समावेश करावा, असे बारगाव येथील शेतकरी श्रीधर उर्फ बाळासाहेब सोलव यांनी म्हटले आहे.

शासनाने संत्र्याला राजाश्रय मिळवून द्यावा

वरुड मोशी तालुका हा संत्र्यांच्या बाबतीत विदर्भाचा कॅलिफोर्निया म्हणून ओळखल्या जातो. परंतु आज मात्र संत्रा उत्पादकांची अवस्था आधुनिक बाजारपेठेशिवाय दयनीय झाली आहे. लाखो, करोडो रुपयांचा संत्रा आधुनिक बाजारपेठे अभावी कवडीमोल भावात विकावा लागतो. त्यामुळे या संत्र्यांचे शालेय पोषण आहारात समावेश झाला तर संत्रा उत्पादक शेतकऱ्यां ना राजाश्रय मिळून योग्य भाव मिळू शकतो, असे माजी पंचायत समिती सभापती विक्रम ठाकरे यांनी म्हटले आहे.

देऊन संत्रा फळाचा शालेय पोषण आहारात समावेश करण्यासाठी पुढाकार घ्यावा, अशी मागणी संत्रा उत्पादक शेतकऱ्यांनी केली आहे.



दीपिकाची नाराजी

मातृत्वाचा आनंद घेण्यात मग्न असणारी अभिनेत्री दीपिका पदुकोण सध्या रुपेरी पडद्यापासून काहीशी दूर असली तरी ती सोशल मीडियावर सक्रिय आहे.

अलिकडेच या माध्यमावर तिने एक मत मांडले आणि त्याला चाहत्यांकडून भरपूर प्रतिसाद मिळाला. अनेक भारतीय चित्रपट प्रतिष्ठित ऑस्कर पुरस्कार जिंकण्यास पात्र असणारे होते, परंतु त्यांना ती मान्यता मिळाली नसल्याचे मत यावेळी तिने व्यक्त केले. दीपिकाने तिच्या इंस्टाग्रामवर व्हिडिओ शेअर करत ही भावना व्यक्त केली. यामध्ये ती एका शोसाठी (लुई व्हिटॉन) तयार होत असल्याचे दिसून आले.

दीपिका ही जागतिक लवझरी फॅशन हाऊस असणाऱ्या 'लुई व्हिटॉन'ची राजदूत

म्हणून निवडलेली पहिली भारतीय अभिनेत्री आहे. त्याच व्हिडिओमध्ये 'आरआरआर' चित्रपटातील 'नाटू-नाटू' या गाण्याला ऑस्कर पुरस्कार मिळाला तेव्हा तिथे आपण उपस्थित असल्याची आठवण तिने शेअर केली आहे. ही अभिनेत्री पुढे म्हणते की, 'ऑल वी इमॅजिन अँज लाईट' आणि 'लापता लेडीज' या भारतीय चित्रपटांना जागतिक स्तरावर प्रशंसा मिळाली आहे. तथापि, या चित्रपटांना ऑस्कर २०२५ च्या अंतिम यादीत स्थान मिळाले नाही. त्यामुळे माझ्यासह अनेक भारतीयोंचे मन दुखावले आहे. मात्र एड्रियन ब्रॉडीला सर्वोत्कृष्ट अभिनेत्याचा पुरस्कार मिळाला तेव्हा मला खूप आनंद झाला, असेही तिने स्पष्ट केले. 'द ब्रुटालिस्ट' चित्रपटासाठी एड्रियनने यावर्षीचा दुसरा ऑस्कर जिंकला आहे.

या प्रतिक्रियामध्ये दीपिकाने ऑस्करमध्ये भारतीय चित्रपटांना आणि प्रतिभेला मिळणाऱ्या मान्यतेच्या अभावावर अधिक भर दिल्याचे दिसते. ही अभिनेत्री म्हणते, भारताला अनेक वेळा ऑस्कर नाकारण्यात आले आहे. पुरस्कारांना पात्र असणारे अनेक चित्रपट आणि कलाकारांना दुर्लक्षित करण्यात आले. याबाबत दीपिका नाराजी व्यक्त करताना दिसत आहे. दीपिका पदुकोणच्या कामाबद्दल बोलायचे झाले तर, ती शेवटची 'सिंघम रिटर्न्स' मध्ये दिसली होती. या चित्रपटात तिने एका पोलीस अधिकाऱ्याची भूमिका साकारली होती. याशिवाय ती 'कलकी २८९८ एडी' मध्येही दिसली होती. आता त्याच्या सिनेलमध्येही ही अभिनेत्री दिसणार आहे. तेव्हा लवकरच ही रुपगर्विता रुपेरी पडद्यावर दिसण्याची अपेक्षा व्यक्त करायला हरकत नाही.



घेतला जातो प्रभावाचा गैरफायदा

दक्षिण

चित्रपटसृष्टीतील अनेक मोठे स्टार कायदेशीर अडचणीत अडकताना दिसत आहेत. अलीकडेच प्रभास, नंदमुरी बालकृष्ण आणि गोपीचंद यांच्याविरुद्ध बेकायदेशीर बेटिंग ऑप्सना प्रोत्साहन दिल्याबद्दल तक्रार दाखल करण्यात आली आहे. विजय देवरकोंडा, राणा दगुबती, तमन्ना भाटिया आणि प्रकाश राज यासारख्या दिग्गज अभिनेत्यांवर आधीच कायदेशीर कारवाई करण्यात आली आहे. आता या यादीत वरील तीन स्टार्सची नावेही जोडण्यात आली असल्याने चर्चेला तोंड फुटणे स्वाभाविक आहे.

यासंबंधी याचिकाकर्ते रामाराव इम्मानानी यांनी सायबर क्राइम पोलिसांकडे तक्रार दाखल केली आहे. यात त्यांनी एका टॉक शो दरम्यान बेकायदेशीर बेटिंग ऑप्सना प्रोत्साहन देण्यात आल्याचा आरोप केला आहे. या खास भागात प्रभास आणि गोपीचंद पाहणे म्हणून होते तर शोचे सूत्रसंचालन नंदमुरी बालकृष्ण यांनी केले होते.

या अॅपवर विश्वास ठेवून रामाराव यांनी तब्बल ८० लाख रुपये गमावले. सुरुवातीला त्याला काही नफा झाला, पण नंतर मोठे नुकसान सहन करावे लागले आणि ते कर्जात बुडाले. दावा दाखल करताना ते म्हणतात की, हे सेलिब्रिटी आपल्या प्रभावाचा गैरवापर घेत लोकांची

दिशाभूल करत असून यामुळे अनेकजण फसव्या योजनांमध्ये अडकत आहेत.

तक्रारदाराचे म्हणणे आहे की, या अॅपद्वारे लोकांना गेम खेळण्याचे आणि गुंतवणूक करण्याचे आमिष दाखवले जाते. सुरुवातीला त्यांना काही नफा दिला जातो जेणेकरून अधिक पैसे गुंतवण्यास प्रोत्साहित करता येईल. पण नंतर



गुंतवणूकदारांना मोठे नुकसान सहन करावे लागते. स्वाभाविक फसव्या योजनांमध्ये अडकून अनेकजण कर्जबाजारी होतात.

ही बाब उघडकीस येताच सायबर गुन्हे विभागाने तपास सुरू केला आहे. तेलंगणा सरकारने २०१७ मध्ये गेमिंग सुधारणा कायदा लागू केला. त्यानुसार राज्यात ऑनलाइन बेटिंग बेकायदेशीर आहे. अधिकाऱ्यांच्या मते, तक्रारदाराने ज्या अॅपवर पैसे गुंतवले होते ते बंदी घातलेल्या चिनी गेमिंग प्लॅटफॉर्मशी जोडलेले असू शकतात. हे केवळ डिजिटल मीडिया नैतिकतेच्या संहितेचे उल्लंघन नाही तर राष्ट्रीय सुरक्षेसाठी धोकादेखील मानले जात आहे. त्यामुळे हे प्रकरण पुढे कशी कलाटणी घेते ते बघावे लागेल.



...आता माफीची मागणी

१४ जून २०२० च्या सकाळी टीव्ही-बॉलिवूड अभिनेता सुशांत सिंग राजपूतच्या मृत्यूने संपूर्ण चित्रपट उद्योग आणि देश स्तब्ध झाला होता. त्याच्या मृत्यूचे गूढ गुतागुतीचे झाले तेव्हा हे प्रकरण सीबीआयकडे सोपवले गेले आणि बॉलिवूड अभिनेत्री रिया चक्रवर्तीला मुख्य आरोपी म्हणून घोषित करण्यात आली. सुशांत सिंग राजपूतच्या कुटुंबाने रिया चक्रवर्तीवर सुशांतला आत्महत्येस

प्रवृत्त केल्याचा, त्याचे पैसे हडपून मानसिक छळ करण्याचा आरोप केला होता. या आरोपांनंतर रिया चक्रवर्तीला माध्यमे आणि जनतेकडूनही मोठ्या प्रमाणात टीकेला सामोरे जावे लागले. मात्र आता सीबीआयने सुशांत प्रकरणात क्लोजर रिपोर्ट दाखल केला असून त्यामध्ये रिया चक्रवर्ती आणि तिच्या कुटुंबाला क्लीन चिट देण्यात आली आहे.

पाच वर्षांनी रिया चक्रवर्तीला क्लीन



चिट दिल्यानंतर पूजा भट्ट आणि दिया मिर्झा यांनी माध्यमांकडून रियाची लेखी माफी मागितली जावी, अशी मागणी केली आहे. अक्षय कुमारचे ट्विट पुन्हा शेअर करताना पूजा भट्टने लिहिले

की, सीबीआयच्या क्लोजर रिपोर्ट सुशांत सिंग राजपूतचा मृत्यू कोणताही कट रचल्याने नव्हे तर आत्महत्येचा असल्याचे पुष्टी करतो. त्यांनी रिया चक्रवर्ती आणि इतरांना निर्दोष घोषित केले आहे. शेवटी सत्याचा विजय होतो. आमच्या प्रार्थना स्वीकारल्या गेल्या. दिया मिर्झानेही रिया चक्रवर्तीचे समर्थन केले असून या अभिनेत्रीला त्रास देणाऱ्यांकडून लेखी माफीची मागणी केली आहे. तुम्ही फक्त टीआरपीसाठी लोकांना त्रास दिला. तेव्हा आता माफी मागा... असे यावेळी ती माध्यमांना सुनावते.



प्रसिद्ध टीव्ही सेलिब्रिटींना

प्राण्यांबरोबर स्टंट करताना, आकाशातून उड्या मारताना किंवा आगीशी खेळताना पाहणे खूप मनोरंजक वाटते. याच कारणास्तव रोहित शेष्टी होस्ट करत असणारा 'खतरों के खिलाडी' लोकांना खूप आवडतो.

'खतरों के खिलाडी' हा टीव्हीवरील सर्वात लोकप्रिय रिअॅलिटी शोपैकी एक असून तिथे टीव्ही आणि बॉलिवूडमधील अनेक प्रसिद्ध तारे-तारका येतात आणि धोके स्विकारत आपली प्रतिभा दाखवतात. अशाच १४ हिट सीझननंतर आता प्रेशक शोच्या १५ व्या सीझनची आतुरतेने वाट पाहत आहेत. आनंदाची बाब म्हणजे लवकरच त्यांची प्रतीक्षा संपण्याची अपेक्षा आहे.

'खतरों के खिलाडी' सीझन १५ लवकरच सुरू होत आहे. निर्मात्यांनी अद्याप तारीख जाहीर केलेली नसली तरी टीव्ही वर्तुळात स्पर्धाकांडबद्दल बरीच चर्चा सुरू आहे.

लवकरच येणार 'खतरों के खिलाडी'



'खतरों के खिलाडी' १५ मध्ये सोशल मीडियावर प्रसिद्ध असणारी आणि इंस्टाग्राम अकाउंटवर २७.५ दशलक्ष फॉलोअर्स असणारी प्रसिद्ध हस्ती येणार असल्याचीही चर्चा आहे. हा सोशल मीडिया सेन्सेशन रियाज अली असून तो टिकटॉक व्हिडिओमुळे व्हायरल झाला. २१ वर्षीय रियाजची गणना आज सोशल मीडियावरील

सर्वात लोकप्रिय निर्मात्यांमध्ये केली जाते. आता तो या शोचा भाग होणार आहे. अर्थात तो निर्मात्यांशी चर्चा करत असला तरी याबद्दल अद्याप कोणतीही अधिकृत माहिती समोर आलेली नाही. मात्र रियाज अली हा शो करण्यास तयार झाला तर त्याचा टीव्ही डेब्यू असेल.



बॉलिवूडचा स्टायलिश आणि आकर्षक

अभिनेता अर्जुन कपूर गर्लफ्रेंड मलायका अरोराबरोबरच्या ब्रेकअपमुळे बराच चर्चेत होता. सुमारे पाच वर्षे रिलेशनशिपमध्ये राहिल्यानंतर अर्जुन आणि मलायका यांनी वेगळे होण्याचा निर्णय घेतला. त्यांच्या चाहत्यांसाठी हा एक मोठा धक्का होता. तथापि, ब्रेकअपनंतर अभिनेता खूपच आनंदी, सकारात्मक असल्याचे दिसत आहे. अलीकडेच एका अवॉर्ड शो दरम्यान, त्याने सिंगल असण्याबद्दल एक मजेदार गोष्ट सांगितली.

अर्जुन कपूरने अलीकडेच एका शो च्या पारितोषित वितरण समारंभास हजेरी लावली होती. तिथे तो होस्टच्या भूमिकेत होता. निवेदन करताना अविवाहित असल्याबद्दल विनोदाने तो म्हणाला, 'आज मी एकटा आहे. पण एकटे राहण्यात काहीही नुकसान नाही. हे केवळ माझ्यासाठीच नाही तर तुमच्या सर्वासाठीही फायदेशीर आहे...' यानंतर विनोदाने तो असेही म्हणाला की, एक सूत्रसंचालक म्हणून आता मला जास्त पैसे मिळतील आणि प्रेक्षकांना कमी बकवास ऐकावे लागतील... हे ऐकताच उपस्थित



एकटेपणात सुखी आहे

प्रेक्षकांनी टाळ्या वाजवून त्याचे कौतुक केले आणि सगळेच त्याच्या हास्यात सामील झाले. अर्जुन कपूर आणि मलायका अरोरा यांचे नाते २०१८ मध्ये सुरू झाले. हे नाते खूप खास होते. दोघेही अनेकदा डिनर डेड्स आणि सुट्टीच्या दिवशी एकत्र दिसायचे. तथापि, अचानक त्यांनी परस्पर संमतीने वेगळे होण्याचा निर्णय घेतल्याची बातमी आली. ब्रेकअपच्या कारणाबाबत कोणतेही अधिकृत विधान नसले तरी आता दोघेही आयुष्यात पुढे जाऊ इच्छितात आणि करिअरवर लक्ष केंद्रित करू इच्छितात हे यामागील सत्य आहे.

असा हा तरुणांचा चाहता अर्जुन कपूर अलीकडे रोहित शेष्टीच्या 'सिंघम अगेन' मध्ये दिसला होता. याशिवाय त्याचा 'मेरे हसबंद की दुल्हन' देखील नुकताच प्रदर्शित झाला ज्यामध्ये त्याच्याबरोबर रकुल प्रीत सिंग आणि भूमि पेडनेकर दिसल्या होत्या. तथापि, हा चित्रपट बॉक्स ऑफिसवर चांगला चालला नाही. तेव्हा या देखण्या अभिनेत्याला एका मोठ्या विजयाची गरज आहे, हे नक्की.



शरदकडून अपेक्षाभंग झाला

आपला दमदार आवाज आणि उत्कृष्ट अभिनयासाठी प्रसिद्ध असणारा अभिनेता शरद केळकरला कोणत्याही ओळखीची गरज नाही. शरदने टीव्ही, बॉलिवूड आणि ओटीटीमध्ये अभिनय कौशल्य सिद्ध केले आहे. गेल्या काही काळापासून हा अभिनेता फक्त चित्रपट आणि मालिका करत होता. तो टीव्हीपासून दूर होता. पण आता त्याने शानदार पुनरागमन केले आहे. तथापि, यामुळे चाहते थोडे नाराजही झाले आहेत.



अलिकडेच शरद केळकरचा बहुप्रतिक्षित शो 'तुम से तुम तक'ची घोषणा करण्यात आली. त्याचा प्रोमाही रिलीज झाला. प्रोमोनुसार शोची कथा एका ४० वर्षीय पुरुष आणि १९ वर्षीय मुलीमधील प्रेम भोवती फिरणारी आहे. 'तुम से तुम तक'ची कथा वय आणि दर्जाच्या या अंतरामुळे दोघांचे मार्ग कसे एकमेकांपासून दूर जातात हे सांगते.

सोशल मीडियावर हा प्रोमो येताच काही लोकांनी शरदवर राग व्यक्त करायला सुरुवात केली. त्याने या शौला हो का म्हटले? असा प्रश्न ते विचारत आहेत. त्यातील एकाने म्हटले की, शरद निहारिकापेक्षा खूप मोठा दिसतो. ते वडील-मुलीच्या जोडीसारखे दिसत आहेत.. निहारिका १९ वर्षांच्या मुलीसारखी दिसते आणि शरद ४० पेक्षा अधिक वर्षांचा दिसतो. दरम्यान एका वापरकर्त्याने म्हटले की, शरद हे करण्यास कसे राजी झाला, हीच मला त्रास देणारी गोष्ट आहे. अर्थात या चाहत्यांच्या भावना झाल्या.



प्रत्यक्षात काय घडते आणि पडद्यावर कसे दिसते ते लवकरच कळेल.



सलमानच 'सिकंदर'?



सलमान खान गेल्या ३६ वर्षांपासून चित्रपटसृष्टीत सक्रिय आहे. आपल्या शानदार कारकिर्दीत त्याने अनेक उत्तम चित्रपट दिले आहेत. बॉक्स ऑफिसवर सर्वाधिक १०० कोटी कमाई करणाऱ्या १७ चित्रपटांचा विक्रमही भाईजानच्या नावावर आहे. सलमानच्या सर्वाधिक कमाई करणाऱ्या चित्रपटांबद्दल बोललो तर 'बजरंगी भाईजान' आणि 'सुलतान' ही नावे तुमच्या डोळ्यासमोर येतील. पण त्याचा आणखी एका ब्लॉकबस्टर चित्रपटाने बॉक्स ऑफिसवर या दोन्ही चित्रपटांपेक्षा जास्त व्यवसाय केला आहे. म्हणूनच हा विक्रम मोडणे त्याच्याच आगामी 'सिकंदर' समोरचे मोठे आव्हान असणार आहे.

२००९ मधील 'वॉन्टेड' चित्रपटानंतर सलमान खानच्या अभिनय कारकिर्दीत मोठा बदल झाला. तेव्हापासून त्याने कधीही मागे वळून पाहिले नाही. त्याचे बहुतेक चित्रपट १०० कोटींचा टप्पा ओलांडताना दिसले. मात्र सलमानच्या कारकिर्दीतील देशांतर्गत बॉक्स ऑफिसवर सर्वाधिक कमाई करणारा चित्रपट बघायचा तर तो स्पाय थ्रिलर 'टायगर जिंदा है' हा आहे. होय, २०१७ मध्ये प्रदर्शित झालेल्या या चित्रपटाने बॉक्स ऑफिसवर तब्बल ३३९ कोटी रुपयांचा निव्वळ व्यवसाय केला होता. 'सुलतान' आणि 'बजरंगी भाईजान' त्याच्या खूप मागे आहेत. 'टायगर जिंदा है' ने ३३९ कोटी कमावले तर 'बजरंगी भाईजान'ची कमाई ३२० कोटी आणि 'सुलतान' ची ३०० कोटी इतकी होती. या दृष्टिकोनातून पाहिले तर सलमान खानच्या आगामी 'सिकंदर' समोर 'टायगर जिंदा है' चे रेकॉर्ड तोडण्याचे मोठे आव्हान असेल. तथापि, दिग्दर्शक एआर मुरुगदास यांचा 'सिकंदर' सलमानच्या कारकिर्दीतील सर्वाधिक कमाई करणारा चित्रपट बनू शकतो, असा चाहत्यांना विश्वास आहे.

'सिकंदर'ची क्रेझ आता शिगेला पोहोचली असून चित्रपटाचा बहुप्रतिक्षित ट्रेलर प्रदर्शित झाल्यानंतर तर ती आणखीच वाढली आहे. सोशल मीडियावरही याला सकारात्मक प्रतिसाद बघायला मिळत आहे. हा चित्रपट ईदच्या मुहूर्तावर मोठ्या पडद्यावर प्रदर्शित होत आहे. भाईजानचा 'सिकंदर' ईदच्या दिवशी बॉक्स ऑफिसवर ब्लॉक बस्टर काम गिरी करेल आणि पहिल्याच दिवशी कलेक्शनच्या बाबतीत नवीन विक्रम प्रस्थापित करू शकेल असा अनेकांना विश्वास आहे.



ओटीटीवर बघा प्रेमाचे रंग

'व्हेन लाईफ गिव्ह्स यू टॅजेरिन्स' ही १६ भागांची मालिका सध्या नेटफ्लिक्सवर प्रवाहित होत आहे. आतापर्यंत १२ भाग प्रदर्शित झाले आहेत. उर्वरित चार भाग २८ मार्च रोजी प्रदर्शित होतील. हा आतापर्यंतचा सर्वाधिक रेट केलेला के-ड्रामा असून त्याला ९.२ रेटिंग मिळाले आहे.



राज्य शासनाची प्रमुख मुख्यालये नागपुरात स्थानांतरित करा

■ महासागर प्रतिनिधी नागपूर, दि. २६ : नागपूर कराराप्रमाणे राज्य शासनाने मुंबई- पुण्यात असलेली राज्य शासनाची १६ कार्यालये नागपूरमध्ये स्थानांतरित करा, अशी मागणी भाजपचे आमदार प्रवीण दटके यांनी विधानसभेत केली.



आमदार दटके यांची सभागृहात मागणी

दटके यांनी विधानसभेत नागपूर कराराचा उल्लेख करीत राज्य शासनाच्या विविध विभागाच्या मुख्यालयाची यादी सभागृहात वाचून दाखवली.

दटके म्हणाले, राज्यातील कृषी संचालक, शिक्षण संचालक, उच्च शिक्षण संचालक, क्रीडा संचालक, पशुसंवर्धन संचालक, सहकार आयुक्त, संचालक नगर नियोजन, मुख्य वन संरक्षक, आयुर्वेद संचालक, संचालक भूजळ संवर्धन, मुख्य अधीक्षक तुरुंग, मुख्य अधीक्षक निबंधक, जमाबंदी आयुक्त आणि भूलेख संचालक, संचालक सार्वजनिक आरोग्य, संचालक सामाजिक कल्याण ही १६ कार्यालये नागपुरात असणे आवश्यक असतांना वन संरक्षक कार्यालय वगळता इतर सर्व कार्यालये पुण्यातच आहेत.

विदर्भात गेल्या ६० वर्षात

नेरी (पुनर्वसन) ठरणार राज्यातील सर्वात मोठे सौरग्राम

■ महासागर प्रतिनिधी नागपूर, दि. २६ :

सौरऊर्जेचे महत्त्व जाणत वर्धा जिल्ह्या अंतर्गत आर्वी तालुक्यातील नेरी (पुनर्वसन) या गावाने शंभर टक्के सौरग्राम होण्याचा मान मिळवित राज्यातील सर्वात मोठे सौरग्राम होण्याचा मान मिळविला आहे. गाव करी ते राव न करी या म्हणीचा प्रत्यय आणि जिल्हा नियोजन समितीच्या माध्यमातून एकी व दुर्दम्य इच्छाशक्तीच्या बळावर ही किमया करून दाखविली आहे.

सौर ऊर्जेच्या प्रकाशात झळकणाऱ्या या गावात जिल्हा नियोजन समितीच्या निधीतून ही किमया साध्य करण्याच्या या गावाने संपूर्ण राज्यापुढे एक आदर्श निर्माण केला आहे.

महावितरणकडून राज्याच्या प्रत्येक जिल्ह्यातील किमान २ गावे १०० टक्के सौर ऊर्जेवर नेण्याची मोहीम सुरू असून या मोहिमेअंतर्गत वर्धा जिल्ह्यातील चिंचघाट-राठीच्या पाटोपाट या नेरी (पुनर्वसन) गावातील सर्व १३२ घरगुती ग्राहक आणि ग्रामपंचायतीने त्यांच्या छतावर सौर ऊर्जा निर्मिती प्रकल्प उभारली आहे. या गावाची सौर ऊर्जेची स्थापित क्षमता सुमारे १५० किलोवॉट झाली आहे.

वर्धा शहरापासून ५० किमी तर आर्वी पासून अन्वया २ किमीच्या अंतरावर असलेले आणि आर्वी



उपविभागाअंतर्गत असलेल्या नेरी (पुनर्वसन) या गावाला सौरग्राम महावितरणच्या अवाहनाला अनुकूल गावात जवळपास वर्षभर असलेल्या

स्वच्छ सूर्यप्रकाशाचा वापर करून वीज निर्मिती करणाऱ्या मानस करित महावितरणच्या अवाहनाला अनुकूल प्रतिसाद देत केंद्र शासनाच्या ह्यापंतप्रधान

सूर्यघर होण्याचा प्रस्ताव तयार करून वर्धा येथील जिल्हाधिकारी कार्यालयाकडे पाठविला.

सौरऊर्जेचे महत्त्व जाणून घेत जिल्हाधिकारी कार्यालयाने देखील त्यास अनुकूल प्रतिसाद देत जिल्हा नियोजन समितीने प्रस्तावास मंजुरी दिली. महावितरण, गावकरी, पंचायत समिती आणि जिल्हाधिकारी कार्यालय यांच्या एकत्रित प्रयत्नांतून नेरी (पुनर्वसन) हे गावाचे शंभर टक्के सौर ऊर्जाकरण करून एकजुटीने सौर उद्युग यशस्वी केले आहे.

मुख्यमंत्री तथा ऊर्जामंत्री देवेंद्र फडणवीस, महावितरणचे अध्यक्ष व व्यवस्थापकीय संचालक लोकेश चंद्र, संचालक (संचालन) अरविंद भादोकर, संचालक (प्रकल्प) प्रसाद रेशमे यांच्या मार्गदर्शनात आणि प्रादेशिक संचालक, नागपूर परेश भागवत, कार्यकारी संचालक धनंजय औढेकर, नागपूर परिमंडलाचे मुख्य अभियंता दिलीप दोडके, वर्धा मंडलाच्या अधीक्षक अभियंता स्मिता पारखी, कार्यकारी अभियंता (प्रशासन) प्रदिप घोरूडे यांच्या पुढाकाराने आर्वी विभागाचे कार्यकारी अभियंता प्रशांत गायकवाड, उपकार्यकारी अभियंता अमित गावकी, सहायक अभियंता रुपेश सोनटक्के प्रधान तंत्रज्ञ रामटेके व बाह्यस्त्रोत तंत्रज्ञ पवन मुंजेवार यांच्या अतिरिक्त प्रयासाने नेरी (पुनर्वसन) या गावाला विदर्भातील पहिले सौरग्राम होण्याचा बहुमान मिळाला आहे. या गावाचे सर्वत्र कौतुक केले जात आहे.

शिंदेंकडून उद्धव ठाकरेंना 'मिस्टर बिन' अशी उपाधी

■ महासागर प्रतिनिधी मुंबई, दि. २६ :

एकनाथ शिंदे यांनी विधान परिषदेत बोलताना उद्धव ठाकरे यांचा उल्लेख 'मिस्टर बिन' म्हणून केला. 'मिस्टर बिन'ची बाळासाहेबांची शिवसेना काँग्रेसच्या डस्टबिनमध्ये टाकली होती, पण आम्ही ती सुरक्षितपणे बाहेर काढण्याचा प्रयत्न केला, असे ते म्हणाले. यावेळी त्यांनी संविधान व अभिव्यक्ती स्वातंत्र्याच्या मुद्यावरून विरोधकांवर टीकेची झाडही उठवली.



एकनाथ शिंदे म्हणाले की, विरोधक दरोडा सकारात्मक गोष्टीकडे, विकासाच्या गोष्टीकडे दुर्लक्ष करत आहेत. ते संविधान व अभिव्यक्ती स्वातंत्र्याच्या मुद्यावर नेहमीच गप्पा मारतात. पण आम्ही संविधानानुसार कारभार करण्याचा प्रयत्न करत आहोत. विरोधकांना त्यांच्या सोईने संविधान व अभिव्यक्ती स्वातंत्र्याची आठवण होते. पण मर्चंट नेहमीच्या अधिकाऱ्याला मारताना कुठे होते ते तुमच्या हातातील संविधान २ प्रदीप मोरेला मारले तेव्हा संविधान कुठे होते? केतकी चितळेला तुरुंगात डांबले तेव्हा संविधान कुठे होते? मलिकाच्या गाण्यामुळे तुम्हाला पोटदुखी झाली, तेव्हा संविधान कुठे होते?

हनुमान चालीसा म्हणून राणा दाम्पत्याला तुरुंगात धाडले तेव्हा संविधान कुठे होते? खोदया केसेस करून देवेंद्र फडणवीसांना तुरुंगात पाठवण्याचे षडयंत्र रचले तेव्हा कुठे होते संविधान? उद्योजकाच्या घरासमोर बॉम्ब पेरताना कुठे होते संविधान? सचिन वाझे हा काही लादेन नाही म्हणताना संविधान आठवले नाही का? नारायण राणेना अटक करताना संविधान आठवले नाही का? कंगनाच्या ऑफिसवर बुलडोझर चालवला तेव्हा कुठे होते संविधान? फडतुस म्हणाले त्यांच्या पायाशी लोटगंण घालताना संविधान कुठे होते? अशा विविध प्रश्नांची सरबत्ती शिंदेंनी यावेळी विरोधकांवर केली.

ते पुढे म्हणाले, जे आता सरकारवर संविधानाचा गव्य घोटण्याचा आरोप करत आहेत, त्यांनी आमच्या प्रश्नांची उत्तरे द्यावी. त्यांचे बरेच उद्योग आहेत. पण मी ते काढत नाहीत. ते बाहेर काढले तर त्यांना कोरे संविधान घेऊन फळ काढवा लागेल. आता हल्ली कुणीही येतो व संविधान दाखवतो. बाळासाहेब ठाकरे कार्यकर्त्यांच्या मागे उभे राहिले. त्यामुळे शिवसेना मोटी झाली. पण आता काहीजण मिस्टर बिन झालेले. ते सर्वसामान्य शिवसेनिकांना कचरा समजतात. त्यांच्या या वृत्तीमुळेच सर्वजण त्यांच्यापासून दूर गेले, अशी सडकून टीका शिंदे यांनी केली.

आपले सरकार सेवा केंद्रांची संख्या वाढणार

■ महासागर प्रतिनिधी मुंबई, दि. २६ :

राज्यातील डिजिटल सेवा अधिक सुलभ आणि प्रभावी करण्याच्या दृष्टीने 'आपले सरकार सेवा केंद्र' यांचे जाळे आणखी



विस्तारीत करण्यात येणार आहे. ग्रामिण व शहरी भागातील नागरिकांना शासकीय सेवा सहजपणे उपलब्ध करून देण्यासाठी सेवा केंद्रांची संख्या वाढविण्यात येणार असल्याची घोषणा माहिती तंत्रज्ञान मंत्री अर्जुन आशिष शेलार यांनी आज विधानसभेत केली.

आधुनिक तंत्रज्ञानाचा वापर करून शासकीय सेवा अधिक गतीने आणि सोप्या पद्धतीने नागरिकांपर्यंत पोहोचवण्यात यासाठी हे महत्त्वपूर्ण पाऊल उचलण्यात आले आहे. यावेळी मंत्री शेलार यांनी सेवा केंद्रांबाबतचे सुधारित निकषही जाहीर केले.

सुधारित निकषानुसार, ५००० पेक्षा कमी लोकसंख्या असलेल्या ग्रामपंचायतीसाठी २ सेवा केंद्रे तर ५००० पेक्षा जास्त लोकसंख्या असलेल्या ग्रामपंचायतीसाठी ४ सेवा केंद्रे देण्यात येणार आहेत. बृहन्मुंबई महानगरपालिका क्षेत्रात आता १२,५०० लोकसंख्येसाठी २ सेवा केंद्रे देण्यात येणार आहेत.

एसटी महामंडळाच्या सर्व बसेस टप्प्याटप्प्याने अपारंपरिक इंधनावर

■ महासागर प्रतिनिधी, मुंबई, दि. २६ :

राज्यातील एसटी महामंडळाच्या सर्व बसेस टप्प्याटप्प्याने अपारंपरिक इंधनावर म्हणजेच इलेक्ट्रिक आणि एलएनजीवर रूपांतरित करण्यात येणार असून यासाठी नियोजन करण्यात आल्याची माहिती मुख्यमंत्री देवेंद्र फडणवीस यांनी आज विधानपरिषदेत दिली.

सदस्य उमा खापरे यांनी पिंपरी-चिंचवड आणि हिंजवडी परिसरातील वाढत्या प्रदूषणाबाबत विधानपरिषदेत प्रश्न उपस्थित केला. त्यावर उत्तर देताना मुख्यमंत्री फडणवीस म्हणाले की, एसटी महामंडळासाठी एकूण ५ हजार १५० इलेक्ट्रिक बसेस खरेदी करण्यात येणार आहेत. त्यापैकी ४५० बसेस खरेदी करण्यात आल्या आहेत. उर्वरित खरेदी टप्प्याटप्प्याने पूर्ण केली जाणार आहे.

ते पुढे म्हणाले, एसटीच्या विद्यमान बसेस एलएनजीवर (लिव्किफाईड नॅचरल गॅस) रूपांतरित करण्याची प्रक्रिया सुरू आहे. एलएनजीच्या पुरवठ्यासाठी आवश्यक करार करण्यात आले आहेत. राज्य सरकारकडून इलेक्ट्रिक वाहन धोरण राबवले जात आहे. राज्यात मोठ्या प्रमाणावर ईव्ही चार्जिंग स्टेशन उभारली जात आहेत.

मुख्यमंत्री फडणवीस यांनी स्पष्ट केले की, चालू अर्थसंकल्पात ३० लाखपेक्षा जास्त किमतीच्या ईव्ही वाहनांवर ६ टक्के कर लावण्याची घोषणा करण्यात



आली होती. मात्र, आता तो कर मागे घेण्याची घोषणा सभागृहात केली जाणार आहे.

राज्य सरकारचे उद्दिष्ट आहे की, महाराष्ट्रातील रस्त्यावर धावणाऱ्या वाहनांपैकी किमान ८० टक्के वाहने ही इलेक्ट्रिक असावीत. यामुळे प्रदूषण कमी होईल आणि पर्यावरण संवर्धनास मोठा हातभार लागेल, असेही त्यांनी सांगितले.

हिंजवडी परिसरात होणारे प्रदूषण मुख्यतः वाहनांमुळे होत असून त्यासाठी मेट्रो आणि बसेसची कनेक्टिव्हिटी वाढवली जात असल्याचेही त्यांनी स्पष्ट केले. जास्तीत जास्त ईव्ही बसेस घेण्यावर भर दिला जात आहे. सार्वजनिक वाहतूक व्यवस्था प्रदूषणमुक्त करणे हे सरकारचे धोरण आहे. राज्यातील सर्व शासकीय वाहनेही इलेक्ट्रिक करण्याचे सरकारचे धोरण आहे, असे फडणवीस यांनी स्पष्ट केले.

वाशीम जिल्ह्याच्या पालकमंत्रीपदी मंत्री दत्तात्रय भरणे यांची नियुक्ती

■ महासागर प्रतिनिधी नागपूर, दि. २६ :

वाशीम जिल्ह्याच्या पालकमंत्रीपदी अल्पसंख्यांक विकास मंत्री दत्तात्रय भरणे यांची नियुक्ती करण्यात आली आहे. वैद्यकीय शिक्षण मंत्री हसन मुश्रीफ यांनी जबाबदारी सोडल्यानंतर हे पद रिक्त होते. सामान्य प्रशासन विभागाने २६ मार्चला शासन निर्णय निगमित करून वाशीम जिल्ह्याच्या नव्या पालकमंत्र्यांची निवड जाहीर केली.



राज्याच्या मंत्रिमंडळात वाशीम जिल्ह्यातील लोकप्रतिनिधींना स्थान नाही. वाशीमला बहुतांश वेळा बाहेर जिल्ह्यातीलच पालकमंत्री लाभले आहेत. शिवसेनेकडील वाशीम जिल्ह्याचे पालकमंत्री पद राष्ट्रवादीच्या कोट्यात गेले. त्यानंतर जिल्ह्याच्या पालकमंत्रीपदी वैद्यकीय

शिक्षण मंत्री हसन मुश्रीफ यांची वर्णी लागली होती. हसन मुश्रीफ हे कोल्हापूर जिल्ह्यातील कागल मतदारसंघाचे प्रतिनिधित्व करतात. कागल ते वाशीम हे भौगोलिक अंतर सुमारे ६३० कि.मी. आहे. एवढ्या लांबवरचे अंतर पार करून हसन मुश्रीफ वाशीम जिल्ह्याच्या पालकमंत्री पदाची जबाबदारी पार पाडू शकतील का? हा प्रश्न होताच.

कोल्हापूरच्या पालकमंत्री पदासाठी आग्रही असलेल्या हसन मुश्रीफ यांची वाशीम जिल्ह्याच्या पालकमंत्री पदावर बळबोवण नाही. वाशीमला बहुतांश वेळा बाहेर जिल्ह्यातीलच पालकमंत्री लाभले आहेत. शिवसेनेकडील वाशीम जिल्ह्याचे पालकमंत्री पद राष्ट्रवादीच्या कोट्यात गेले. त्यानंतर जिल्ह्याच्या पालकमंत्रीपदी वैद्यकीय

चिखली मतदार संघाच्या लोकप्रिय आमदार **सौ.श्वेताताई महाले पाटील** यांच्या वाढदिवसाच्या **हार्दिक शुभेच्छा**

अनिल जैवाल - शुभेच्छूक -

राहुल सोळंकी प्रमोद सपकाळ

चिखली मतदार संघाच्या विकास कन्या आमदार **सौ.श्वेताताई महाले पाटील** यांना वाढदिवसाच्या हार्दिक शुभेच्छा!

अनिलसिंह चौहान राणाजी

जिल्हाध्यक्ष श्री राजपूत करणी सेना मा.अध्यक्ष. तंटामुक्ती समिती येवता श्री स्वामी समर्थ कन्स्ट्रक्शन बिल्डिंग मटेरियल सप्लायर्स

हार्दिक शुभेच्छा! चिखली विधानसभा मतदार संघाच्या विकास कन्या आमदार **सौ.श्वेताताई महाले पाटील** यांना वाढदिवसाच्या हार्दिक शुभेच्छा!

शुभेच्छूक **ज्ञानेश्वर सबडे पाटील** तालुका अध्यक्ष चिखली भाजपा कामगार आघाडी

चिखली मतदार संघाच्या लोकप्रिय आमदार **सौ.श्वेताताई महाले पाटील** यांच्या वाढदिवसाच्या **हार्दिक शुभेच्छा**

अनिल जैवाल - शुभेच्छूक -

राहुल सोळंकी प्रमोद सपकाळ

चिखली मतदार संघाच्या विकास कन्या आमदार **सौ.श्वेताताई महाले पाटील** यांना वाढदिवसाच्या हार्दिक शुभेच्छा!

शुभेच्छूक **प्रा. विरेंद्र वानखेडे** भाजपा जि.का सदस्य

चिखली मतदार संघाच्या लोकप्रिय आमदार **मा.सौ.श्वेताताई महाले पाटील** यांना वाढदिवसाच्या हार्दिक शुभेच्छा!

शुभेच्छूक **शैलेश बाहेती** संचालक-रामदेव इण्डेन,चिखली संचालक - दि चिखली अर्बन बँक चिखली

सौ.ममता बाहेती मा.वांधकाम सभापती न.प.चिखली सल्लागार-तोरणा महिला अर्बन क्रे.सांसा.